
ଇଂରେଜ ଶାସନ ବେଳର କଥା | ସେତେବେଳେ ଆମ ଦେଶର 
ରାଜା ରାଜୁଡ଼ା ଥୁଲେ ଖୁବ୍‌ ପ୍ରତାପଶାଳୀ । ସେମାନଙ୍କ ଭୟରେ 
ପ୍ରଜାମାନେ ଥରହର ହେଉଥ୍‌ଲେ । କନିକାର ପ୍ରତାପୀରାଜା ରାଜେନ୍ଦ୍ର 
ନାରାୟଣ ଭଞ୍ଜ ଦେଓ ଥରେ ନିଜ ରାଜ୍ୟର ପାଞ୍ଚସୁକା ଅଞ୍ଚଳକୁ 
ଯାଇଥୁଲେ । ବୁଲିବା ସମୟରେ ଗୋଟିଏ ଚ଼ାଟଶାଳୀରେ କିଛି ପିଲା 
ପାଠ ପଢୁଥ୍ବାର ସେ ଦେଖ୍ଲେ । ତତ୍କ୍ଷଣାତ୍‌ ସେ ବିଦ୍ୟାଳୟରେ 
ପ୍ରବେଶ କରିବାରୁ ଗୁରୁଜୀ ଆସନରୁ ଉଠି ପଡ଼ି ରାଜାଙ୍କୁ ପ୍ରଣାମ 
ଜଣାଇଲେ ଏବଂ ପିଲାମାନଙ୍କୁ ପ୍ରଣାମ କରିବାକୁ କହିଲେ । ରାଜା 
ଆସନରେ ବସିବା ପରେ ପିଲାମାନେ କେମିତି ପାଠ ପଢୁଛନ୍ତି ତାହା 
ଜାଣିବାକୁ ଚ଼ାହିଲେ । ବିନୟରେ ଗୁରୁଜୀ କହିଲେ - ˆ ପିଲାମାନେ 
ପାଠ ପଢ଼ି କେତେ ଜ୍ଞାନ ଆହରଣ କରିଛନ୍ତି, ମଣିମା ପଚାରି ବୁଝନ୍ତୁ ।” 


ପିଲାଙ୍କ ଉଦ୍ଦେଶ୍ୟରେ ରାଜା ପ୍ରଶ୍ନ କଲେ - ˆ ଆଛୁ।, କହିଲ 
ପିଲେ ! ଦୁନିଆରେ ବଡ଼ କିଏ ?”? ନିଜ ନିଜ ଭିତରେ ପିଲାମାନେ 
ଟୁପୁରୁ ଟାପୁରୁ ହେଲେ । କ'ଣ ଉତ୍ତର ଦେବେ ଠିକ୍‌ କରି ପାରିଲେ 


ନାହିଁ । କାଳେ ଭୁଲ୍‌ ହୋଇଯିବ ! ଗୁରୁଜୀ ରାଗିବେ, ରାଜା ବିରକ୍ତ 
ହେବେ । ଏଇ ଆଶଙ୍କାରେ କେହି ହାତ ଟେକିଲେ ନାହିଁ । କିନ୍ଧୁ ଜଣେ 

ପିଲା ଉଠି ପଡ଼ି କହିଲା - “ ଏହି ଦୁନିଆରେ ବଡ଼ ହେଉଛନ୍ତି ଭଗବାନ । 
ତାଙ୍କ ଛଡ଼ା ଆଉ କେହି ଏଠି ବଡ଼ ନୁହନ୍ତି ।” 


ରାଜା ଟିକିଏ ଇତଃସ୍ତତ ହୋଇ ପଡ଼ିଲେ । ତଥାପି ପୂଣି ପ୍ରଶ୍ନ 
କଲେ - “ଆଚୁ। କହିଲ ପିଲେ, ମଣିଷଙ୍କ ଭିତରେ ବଡ଼ କିଏ ? ”? 


ଚଟାପଟ୍‌ ପୂଣି ସେହି ପିଲାଟି ଉତ୍ତର ଦେଲା - ˆ ‘ଯିଏ ଗରିବଙ୍କୁ 
ଦୁଃଖ ବେଳେ ସାହାଯ୍ୟ କରେ ପୂଣି ଅନ୍ୟର ଉପକାର କରେ ! 


ରାଜା ଭାବିଥ୍‌ଲେ - “ମଣିଷଙ୍କ ଭିତରେ ରାଜା ବଡ଼ ବୋଲି 
ପିଲାଟି କହିବ ।”? କିନୁ ପିଲାଟି ସେ କଥା ଆଦୌ କହିଲା ନାହିଁ । 
ଯେତେପ୍ରକାର ପ୍ରଶ୍ନ ପଚାରିଲେ ବି ପିଲାଟି ଯାହା ଉତ୍ତର ଦେଲା, 
ତାହା ରାଜାଙ୍କ ସପକ୍ଷରେ ଗଲା ନାହିଁ । ରାଜା ମନେ ମନେ ବିରକ୍ତ 
ହୋଇ ଉଠିଲେ | 


ଗୁରୁଜୀ ପ୍ରମାଦ ଗଣୁଥାନ୍ତି, କାଳେ ତାଙ୍କ ଉପରେ କିମ୍ବା ପିଲାଙ୍କ 
ଉପରେ କିଛି ବିପଦ ପଡ଼ିବ କି ? ରାଜାଙ୍କର ଅନ୍ଧ ବୂଝାମଣା | ଯାହା 
କହିବେ ତାହା ହିଁ ବେଦ | କ”ଣ କରିବେ, କେମିତି ରାଜାଙ୍କ କହିବେ 
ଯେ, “ମଣିମା ! କିଛି ଭାବନ୍ଧୁ ନାହିଁ । ପିଲା ବୂଦ୍ଧି । ଯାହା ମନକୁ 
ଆସୁଛି ତାହା କହି ଦେଇଛି । 

ନିର୍ଭୁଲ ଉତ୍ତର ଦେଇ ପିଲାଟି ନିର୍ଭୀକ ଭାବେ ରାଜାଙ୍କ ମୁହଁକୁ 
ଚାହିଁଲା । ରାଜା ମଧ୍ଯ ନିରୀକ୍ଷଣ କଲେ ପିଲାର ଭାବଭଙ୍ଗୀକୁ । ମନେ 


ମନେ ପ୍ରଶଂସା କଲେ ତା'ର ନିର୍ଭୀକ ପଣିଆକୁ । ହେଲେ ମୁହଁ ଖୋଲି 
ତାକୁ କିଛି କହିଲେ ନାହିଁ । 

ରାଜା ଗୁରୁଜୀଙ୍କ ଡାକି କହିଲେ - ˆ ଏ ପିଲାର ଉତ୍ତରରେ ମୁଁ 
ସନ୍ତୁଷ୍ଟ । ଆଜିଠାରୁ ଏହାର ପାଠ ପଢ଼ା ଦାୟିତ୍ସ ମୁଁ ନିଜେ ହିଁ ବୃଝିବି । 
ଭଲ ପାଠ ପଢ଼ିଲେ ମୁଁ ମୋ ରାଜବାଟୀରେ ଏହାକୁ ଚ଼ାକିରି ଦେବି ।” 

ଏତକ କହି ରାଜା ଓ ତାଙ୍କର ଅନୁଚରମାନେ ଚାଲିଗଲେ । 
ଗୁରୁଜୀ ଆଶ୍ଵସ୍ତିରେ ନିଃଶ୍ବାସ ମାରିଲେ ଓ ଅତି ଆନନ୍ଦରେ ପିଲାଟିକୁ 
କୋଳେଇ ନେଲେ । 


ସେହି ନିର୍ଭୀକ, ସଚୋଟ ଓ ବୁଦ୍ଧିଆ ପିଲାଟି ଥୁଲେ କନିକା 
ପ୍ରଜା ଆନ୍ଦୋଳନର ମୁଖ୍ଯ କର୍ଣ୍ଣଧାର ବିପ୍ଳବୀ ନେତା ଚକ୍ରଧର 
ବେହେରା । ଗୁରୁ କାଳୀଚରଣ ମହାନ୍ତିଙ୍କର ସିଏ ଥୁଲେ ମେଧାବୀ ଓ 
ପ୍ରଧାନ ଛାତ୍ର । ତୁଳସୀ ଦୂଇ ପତ୍ରରୁ ବାସିଲା ପରି ପିଲାବେଳୁ ତାଙ୍କ 
ଗୁଣର ମହକ ଫୁଟି ଉଠିଥ୍ଲା । ସେଥ୍ପାଇଁ ସେ ବଡ଼ ହେବା ପରେ 
ଇଂରେଜ ସରକାରଙ୍କୁ ହଟେଇବା ପାଇଁ ଆପ୍ରାଣ ଲଢ଼ିଥ୍‌ଲେ ଏବଂ 
ରାଜାଙ୍କ ଅତ୍ୟାଚାର ବିରୁଦ୍ଧରେ ଜୀବନ ସାରା ସଂଗ୍ରାମ ଚୂଳାଇଥ୍‌ଲେ । 
ପିଲାଦିନ 

ଅବିଭକ୍ତ ବାଲେଶ୍ବର ଜିଲ୍ଲାର ( ବର୍ତମାନ ଭଦ୍ରକ ଜିଲ୍ଲା ) ଚାନ୍ଦବାଲି 
ଥାନା ପାଞ୍ଚମୁକା ଅଞ୍ଚଳର ବଣ ଜଙ୍ଗଲ ଘେରା ଛୋଟିଆ ଗା ଆଙ୍କପଡ଼ା । 
ସେ ଗାଁର ଅଧ୍କାଂଶ ଲୋକ ଗୋପାଳ ! ଚ଼ାଷ କରିବା ଛଡ଼ା ସେମାନେ 
ଗୋରୁ ଓ ମଇଁଷି ଆଦି ପାଳନ କରି ଚୃଳ୍ପଥୁଲେ। ସେହି ଗୀରେ 
୧୮୯୪ ମସିହା ଜୁଲାଇ ୧୬ ତାରିଖ ଘନଘୋର ବର୍ଷା ରତୂରେ 
ଏକ ଗୋପାଳ ପରିବାରରେ ଜନ୍ତିଥ୍‌ଲେ ବିପ୍ଳବୀ ଚକ୍ରଧର । ପିତାଙ୍କ 

ନାମ ଥୁଲା କାଳୀଚରଣ ବେହେରା | ତାଙ୍କ ପିତା କନିକା ରାଜାଙ୍କଠାରୁ 
‘ମହାଭୋଇ! ଉପାଧ୍‌ ପାଇଥ୍ଲେ | ସେ ଥୁଲେ ଅତ୍ୟନ୍ତ ରାଜଭକ୍ତ । 


ଦିନେ ଗୂରୁ କାଳୀଚରଣ ମହାନ୍ତି ଚ଼କ୍ରଧରଙ୍କୁ ମଇଁଷି 
ଚ଼ରାଉଥ୍‌ବାର ଦେଖ୍ଲେ । ଭାବିଲେ, ଏ ସୁନ୍ଦର ପିଲାଟି ପାଠ ନ ପଢ଼ି 
ମଇଁଷି ଜଗୁଛି କାହିଁକି ? ପିତା କାଳୀଚରଣ ବେହେରାଙ୍କ ଡାକି ସେ 
ପୁଅ ଚ଼କ୍ରଧରକୁ ପାଠ ପଢ଼ାଇବାକୁ କହିଲେ । ବାପା ରାଜି ହେଲାରୁ 
ସେ ଏଇ ଦାୟିତ୍ଵ ନିଜେ ବହନ କଲେ । ଜଣେ ସନ୍ନ୍ୟାସୀ ମଧ୍ଯ 
ଚୃକ୍ରଧରଙ୍କ ହସ୍ତରେଖା ଦେଖ୍‌ ପିତା କାଳୀଚରଣଙ୍କ କହିଥ୍‌ଲେ - 

“ତେମ ପୁଅ ଦିନେ ବଡ଼ ମଣିଷ ହେବ । ରାଜ ଚ୍କ୍ରବର୍ଭୀ ହେବାର 
ଲକ୍ଷଣ ଅଛି । ବେଶି ପାଠ ପଢ଼ାଅ ।” 


କନିକା ରାଜାଙ୍କ ଦ୍ଵାରା ପ୍ରତିଷ୍ଠିତ ଘଣ୍ଡେଶ୍ବର ପ୍ରାଥମିକ 
ବିଦ୍ୟାଳୟରେ ଚକ୍ରଧର ବିଦ୍ଯା ଶିକ୍ଷା ଆରମ୍ଭ କରିଥୁଲେ । ଗୁରୁ 
କାଳୀଚରଣଙ୍କ ସ୍ବେହ, ଶ୍ରଦ୍ଧା ଓ ଆଶୀର୍ବାଦରୁ ଚୃକ୍ରଧର ମେଧାବୀ 
ଛାତ୍ର ରୂପେ ଗଣା ହେଲେ । ଚୃକ୍ରଧରଙ୍କ ପିତା ପ୍ରତିଦିନ ସକାଳୁ କ୍ଷୀର 
ନେଇ ଗୁରୁଜୀଙ୍କ ଦେଉଥ୍‌ଲେ । ଉଭୟଙ୍କ ମଧ୍ୟରେ ଭଲ ସଂପର୍କ ଓ 
ଉତ୍ତମ ବୂଝାମଣା ଗଢ଼ି ଉଠୁଥୁଲା । 


ଚୃକ୍ରଧର ରାଜ କନିକା ମଧ୍ଯ ଇଂରାଜୀ ବିଦ୍ୟାଳୟରୁ କୃତିତ୍ଵର 
ସହ ମାଇନର ପାସ୍‌ କରି ବୃତ୍ତି ପାଇବା ପାଇଁ ଯୋଗ୍ୟ ବିବେଚିତ 
ହେଲେ । ସେତେବେଳେ ଆଖପାଖରେ ଉଚ୍ଚ ବିଦ୍ୟାଳୟ ନଥ୍‌ବାରୁ 
ପ୍ରାୟ ୨୫ ମାଇଲ୍‌ ଦୂର ଭଦ୍ରକ ଉଚ୍ଚ ବିଦ୍ୟାଳୟରେ ପଢ଼ିବା ପାଇଁ 
ଚ଼କ୍ରଧରଙ୍କୁ ପଠାଗଲା । ସେଠାରେ ସେ ମଧ୍ଧ ଖୁବ୍‌ ଭଲ ପାଠ ପଢ଼ି 
ପ୍ରଥମ ଶ୍ରେଣୀରେ ମ୍ୟାଟ୍ରିକ୍‌ ପାସ୍‌ କଲେ । ଆଗରପଡ଼ା ରାଜାଙ୍କ ପୁଅ 
ଡକୁର ହରେକୃଷ୍ଣ ମହତାବ ଓ ତାଳପଦା ଜମିଦାରଙ୍କ ପୁଅ କାନ୍ତକବି 
ଲକ୍ଷ୍ମୀକାନ୍ତ ମହାପାତ୍ର ପ୍ରମୁଖ ତାଙ୍କର ଅତି ଘନିଷ୍ଠ ବନ୍ଧୁ ଥଲେ | 


ଛାତ୍ର ଜୀବନରେ କବିତା ଲେଖ୍ବା ଓ ବକ୍ତତା ଦେବାରେ ସେ 
ଖୁବ୍‌ ନୀ କମାଇ ଥୁଲେ । ପାଠ ପଢ଼ା ସମୟରେ ଇଂରେଜ ସରକାର 
ଲୋକଙ୍କ ଉପରେ ଚ଼ଳାଇଥ୍‌ବା ଜୂଲମକୁ ସେ ବରଦାସ୍ତ କରିପାରୁ 
ନଥ୍‌ଲେ । ହେଲେ କରିବେ କ'ଣ ? ତାଙ୍କ ମନରେ ବିଦ୍ରୋହର ନିଆଁ 

ଜଳୁଥ୍ଲା । ଭାବୁଥ୍ଲେ, ବଡ଼ ହେଲେ ଦେଶ ପାଇଁ ଓ ଲୋକଙ୍କ ପାଇଁ 
ସେ କିଛି କରିବେ । 


ପରିବାର ଓ ଚାକିରି 


୧୯୧୮ ମସିହାରେ ଭଦ୍ରକ ହାଇସ୍କୁଲରୁ ସେ ମ୍ୟାଟ୍ରିକ୍‌ ପାସ୍‌ 
କଲେ । ଏହାପରେ ଚ଼କ୍ରଧରଙ୍କର କଲେଜ ପଢ଼ିବା ପାଇଁ ପ୍ରବଳ ଇଚ୍ଛା 
ହେଲା । ମାତ୍ର ପିତା କାଳୀଚରଣଙ୍କର ଘୋର ଅର୍ଥାଭାବ । ତେଣୁ 
ଚ଼କ୍ରଧରଙ୍କୁ କନିକା ରାଜାଙ୍କ ସିରସ୍ତାରେ ହିସାବ ରକ୍ଷକ ଭାବେ ୧୯୧୯ 
ମସିହାରେ ଚାକିରି କରିବାକୁ ହେଲା । ମାସକୁ ୬୦ ଟଙ୍କା ବେତନ । 
ପୁଅ ରାଜାଙ୍କ ଘରେ ଏମିତି ଗୋଟିଏ ଭଲ ଚାକିରି ପାଇଥ୍‌ବାରୁ ପିତା 
କାଳୀଚରଣ ଅତ୍ୟନ୍ତ ଖୁସି । ଭାବିଲେ, ˆ ‘ପୁଅର ହାତକୁ ଦୁଇ ହାତ 
କରି ଦେଲେ ମୋ କରଉଁବ୍ୟ ଶେଷ ହୋଇଯିବ ।”? 


ଚ଼କ୍ରଧରଙ୍କ ବାଲ୍ୟଗୁରୁ ମତୋ ଗ୍ରାମର ମାଲବାଡ଼ ନିବାସୀ 
କାଳୀଚରଣ ମହାନ୍ତି ଓ କାଳୀଚରଣ ବେହେରା ଦୁହେଁ ମଇତ୍ର 
ବସିଥ୍ଲେ | ଉଭୟଙ୍କ ମଧ୍ଯରେ ସୁସଂପର୍କ ଥୁଲା । କାଳୀଚରଣ ମହାନ୍ତି 
ଜଳେଶ୍ବରପୂର ପଲେଇ ସାହି ଲକ୍ଷ୍ମଣ ପଲେଇଙ୍କ ଅଲିଅଳୀ ଝିଅ ଗୌରୀ 
ସହ ଚ଼କ୍ରଧରଙ୍କ ବିଭାଘର ପ୍ରସ୍ତାବ ପକାଇଲେ । ବେହେରାଙ୍କ ପୁଅର 
ରୂପ ଯେମିତି ଗୁଣ ବି ସେମିତି ଥୁଲା ! ଚକ୍ରଧର ମଧ୍ଯ ରାଜାଙ୍କ ହିସାବ 
ରକ୍ଷକ ଭାବେ ଭଲ ନାଁ କରିଥଲେ । ଅନ୍ୟ ପକ୍ଷରେ ଲକ୍ଷ୍ମଣ ପଲେଇଙ୍କର 
ଥୁଲା ଅମାପ ଧନ, ସଂପଭି, ଗାଇ ଗୋ: ଓ ମଇଁଷି । ତାଙ୍କ ସେ 
ଅଞ୍ଚଳରେ ନନ୍ଦ ରାଜା” ବୋଲି ଡାକୁଥୁଲେ । ତାଙ୍କ ଝିଅ ଗୌରୀ 

ଚ଼ାହାଳି ପାଠ ପରେ ପଢ଼ିବାର ସୁବିଧା ନ ଥ୍‌ବାରୁ ଘରେ ରହି ଭାଗବତ, 
ରାମାୟଣ ଓ ମହାଭାରତ ଆଦି ପଢ଼ି ବୃଝୁଥ୍ଲେ | ଯା'ହେଉ, ‘ତେର 
ଜୂରିଆ” ନର ଏପଟ ସେପଟ ଆଙ୍କପଡ଼ା ଓ ପଲେଇ ସାହି ଗୀ । 
ପିତାଙ୍କ ଇଚ୍ଛା ଓ ପସନ୍ଦକୁ ସମ୍ମାନ ଦେଇ ଚକ୍ରଧର ଗୌରୀଙ୍କୁ ପନ 
ରୂପେ ଗ୍ରହଣ କଲେ । ସଂସାର ହସି ଉଠିଲା ଓ ପରିବାରଟି ସୁଖରେ 
ଚଳିଲା | 


ଲୋକମାନେ ଚାହୁଁ ଥ୍‌ଲେ ଚକ୍ରଧର ରାଜାଙ୍କ ସିରସ୍ତାରେ ଚାକିରି 
ନ କରନ୍ତୁ । କନିକା ରାଜାଙ୍କ ରାଜବାଟୀରେ ଚକ୍ରଧର ହିସାବ ରକ୍ଷକ 
ଭାବରେ ଚାକିରି ପାଇବା ପରେ ସେମାନଙ୍କ ଭିତରେ ଭାଳେଣି 
ପଡ଼ିଗଲା । ସେ ପ୍ରଥମ ଶ୍ରେଣୀରେ ମ୍ୟାଟ୍ରିକ୍‌ ପାସ୍‌ କରିବା ପରେ 
ସମସ୍ତଙ୍କ ମନ ଆନନ୍ଦରେ ଉଚ୍ଛୁଳି ଉଠିଥୁଲା । ସମସ୍ତେ ଆଶା ରଖ୍ଥ୍ଲେ 
ଯେ, ପିଲାଟି ପାଠ ପଢ଼ି ଅତ୍ୟାଚାରୀ ରାଜାଙ୍କ ବିରୁଦ୍ଧରେ ଲଢ଼ିବ । 
ଚ଼କ୍ରଧର ରାଜବାଟୀରେ ଚାକିରି ପାଇବା ପରେ ସେମାନଙ୍କ ସବ୍ର 
ଆଶା ପାଣି ଫୋଟକା ପରି ମିଳେଇଗଲା ! କିନ୍ଧୁ ନିୟତିର ନିର୍ଦ୍ଦେଶ 
ଭିନ୍ନ ଥଲା । ସମସ୍ତଙ୍କ ସନ୍ଦେହକୁ ଦୂରେଇ ଦେଇ ସେ ପରେ ବିପ୍ଳବୀ 
ହୋଇଥ୍‌୍ଲେ । 


କନିକା ରାଜାଙ୍କ କର୍ମଚାରୀଭାବେ ନିଯୁକ୍ତି ପାଇ ଦୂଇ ବର୍ଷ 
ପର୍ଯ୍ୟନ୍ତ ସେ ଅନେକ ମାନସିକ ଯନ୍ତ୍ରଣା ଭୋଗିଥ୍‌ଲେ । ବଙ୍ଗୀୟ 
ମେନେଜରଙ୍କ ଖରାପ ଆଚରଣ ତାଙ୍କୁ ଆଦୌ ଭଲ ଲାଗୁ ନ ଥୁଲା | 
ଅନ୍ୟାୟ ଓ ଅବାଟରେ ଯିବାକ୍ର ସେ ଖରାପ ଭାବୂଥ୍‌ଲେ । ସବ୍ର ଜାଣି 

ଶୁଣି ସେ ଚୂପ୍‌ ରହୁଥୁଲେ ବି ତାଙ୍କ ମନ ଭିତରେ ଅଶାନ୍ତିର ନିଆଁ 
ଜଳୁଥୁଲା । ପ୍ରଜାଙ୍କ ଦୁଃଖରେ ସେ ଡହଳ ବିକଳ ହେଉଥ୍‌ଲେ | 


ଠିକ୍‌ ଏତିକିବେଳେ ୧୯୨୦ ମସିହାରେ କଲିକତାଠାରେ 
କଂଗ୍ରେସ ଅଧ୍ବେଶନ ଅନୁଷ୍ଠିତ ହୋଇଥଲା । ଅଧ୍ବେଶନର ନେତା 
ଥୁଲେ ଜାତିର ଜନକ ମହାତ୍ମା ଗାନ୍ଧି । ସଭାରେ ଅସହଯୋଗ ଆନ୍ଦୋଳନ 
କରିବା ପାଇଁ ନିଷ୍ପଭି ନିଆଗଲା । ଏ କଥା ହୁ ହୁ ହୋଇ ସାରା 
ଦେଶରେ ପ୍ରଚାରିତ ହେଲା । ରାଜା ରାଜେନ୍ଦ୍ର ନାରାୟଣ ଅସହଯୋଗ 
ଆନ୍ଦୋଳନକୁ କନିକାରେ ବିଫଳ କରିବାକୁ ଲାଗି ପଡ଼ିଲେ । 


୧୯୨୧ ମସିହା ଡ଼ିସେମ୍ବର ମାସରେ କନିକା ରାଜବାଟୀ 
ପାଖରେ ଅସହଯୋଗ ଆନ୍ଦୋଳନ ହେବା ପାଇଁ ସ୍ଥିର ହୋଇଥାଏ । 
ଏଥ୍‌ରେ ଯୋଗ ଦେବା ପାଇଁ କଂଗ୍ରେସ ନେତା ଯଦୁମଣି ମଙ୍ଗରାଜ, 
ଭାଗୀରଥ୍‌ ମହାପାତ୍ର, ବାବାଜୀ ରାମଦାସ ଓ ଡାକ୍ତର ଅଟଳ ବିହାର! 
ଆଚାର୍ଯ୍ୟ ପ୍ରମୁଖ ଆସି ପହଞ୍ଚଥାନ୍ତି । ଛାତ୍ର ସମାଜ ଅତି ଉତ୍ସାହରେ 
ଅସହଯୋଗ ଆନ୍ଦୋଳନରେ ଭାଗ ନେବା ପାଇଁ ଆଗେଇ ଆସୁଥାନ୍ତି 


କଂଗ୍ରେସର ଏହି ସଭାରେ କୌଣସି ରାଜ କର୍ମଚାରୀ ଯୋଗ ନ 
ଦେବା ପାଇଁ ରାଜାଙ୍କର କଡ଼ା ନିର୍ଦ୍ଦେଶ ଥାଏ । ମାତ୍ର ଏହି ଆଦେଶକୁ 
ଅବଜ୍ଞା କରି ଚକ୍ରଧର ସଭାରେ ଯୋଗ ଦେଲେ | ରାଜା ରାଗି ଖଡ଼ଗ 
ହସ୍ତ । ପରଦିନ ରାଜାଙ୍କ ଘୋଷଣା ପ୍ରକାଶ ପାଇଲା । କଚେରି ଶେଷ 
ହେବା ପରେ ସମସ୍ତଙ୍କ ଆଗରେ ଚ଼କ୍ରଧ ଙ୍କୁ ଶହେ ଥର ବେତ୍ରାଘାତ 
ହେବ । 

ଚକ୍ରଧର ଏକଥା ଜାଣି ପାରି କନିକାରୁ ରାତି ଅଧରେ ଚ୍ରାଲି 
ଯିବାକ୍ ସ୍ଥିର କଲେ । କୁମ୍ଭୀର ଭର୍ରଭି ବୈତରଣୀ ନଦୀକୁ ଡ଼େଇଁ ପଡ଼ିଲେ । 
ଯୋଗକୁ ସେତେବେଳେ ବାଉଁଶ ଭେଳାଟିଏ ନଦୀରେ ଭାସି ଭାସି 
ଯାଉଥଲା । ରାତି ଅଧରେ ସେ ଏହି ବାଉଁଶ ଭେଳା ସାହାଯ୍ୟରେ 
ନଦୀ ପାର ହୋଇ ନିଜ ମାଉସୀଙ୍କ ଘର ଚ୍ରାନ୍ଦବାଲିର ନୟାହାଟରେ 
ପହଞ୍ଚଲେ । ତା” ପରଦିନ ସେ ତାଙ୍କ ଗୀ ଆଙ୍କପଡ଼ାକୁ ଚ଼ାଲି ଆସିଲେ । 
କନିକା ରାଜା ଛାଡ଼ିବା ଲୋକ ନୁହଁନ୍ତି । ପରଦିନ ଘଣ୍ଡେଶ୍ଵର ତହସିଲ 
ଅଫିସ୍‌କ୍ୂ ଫୋନ୍‌ କରି ଚକ୍ରଧରଙ୍କ ଧରି ଆଣିଲେ । ତହସିଲ୍‌ ଅଫିସ୍‌ 
ଘରେ ନିସ୍ତକ ମାଡ଼ ମରାଗଲା । ତାଙ୍କ ହାତ ଗୋଡ଼କୁ ଅଚଳ କରି 
ଦିଆଗଲା । ଭବିଷ୍ୟତରେ କଲମ ଧରି ନ ପାରିବା ପାଇଁ ଆଙ୍ଗୁଳି 
ସବୂକ୍ୂ ବାଡ଼ିରେ ପିଟି ଜଖମ କରି ଦିଆଗଲା । ରାଜାଙ୍କ ନିର୍ଦ୍ଦେଶରେ 
ଗୁଣ୍ଡାମାନେ ଏହା ପରେ ତାଙ୍କୁ ବାଲି ଉପରେ ଆଣି ଫୋପାଡ଼ି ଦେଲେ । 

ରାଜାଙ୍କର ବିଶ୍ଵାସ ଥୁଲା ଯେ, ଚ଼ୃକ୍ରଧରଙ୍କ ଯୋଗୁଁ ରାଜ 
କନିକାରେ ପ୍ରତିଷ୍ଠିତ ହାଇସ୍କୁଲରେ ପଢୁଥ୍‌ବା ଛାତ୍ରମାନେ ବିଶୃଙ୍ଖଳା 
ସୃଷ୍ଟି କରୁଛନ୍ତି । ତେଣୁ ସେ ହାଇସ୍କୁଲକ୍ୂ ଅନେକ ଦିନ ଯାଏ ବନ୍ଦ 
କରିଦେଲେ | ଏଠାରେ ପଢୁଥ୍‌ବା ଛାତ୍ର ଭଗବାନ ଦୀକ୍ଷିତ, କୈଳାସ 
ଚନ୍ଦ୍ର ସାମଲ, ଗୟାଧର ସାମଲ, ସଛା ବେହେରା ଓ ବନମାଳୀ ନାୟକ 
ପ୍ରମୁଖଙ୍କୁ ଦଣ୍ଡ ସ୍ଵରୂପ ବିଦ୍ୟାଳୟରୁ ବାହାର କରି ଦିଆଗଲା । 

ଭୀଷଣ ମାଡ଼ ଆଘାତରେ ଚକ୍ରଧର ଘରେ ବସି ମାସେ କାଳ 
ଚିକିସିତ ହେଲେ । କିନ୍ଧୁ ଆଉ ସେ ରାଜବାଟୀକୁ ଫେରିଲେ ନାହିଁ । 
୧୯୨ ୧ ମସିହା ଡିସେମ୍ବର ମାସରେ ସେ ଚାକିରିରୁ ଇସ୍ତଫା ଦେଲେ । 

ଏକଥା ଚ଼ାରିଆଡ଼େ ଚହଳ ସୃଷ୍ଟି କଲା । ସମସ୍ତ ଛାତ୍ର ଚୃକ୍ରଧରଙ୍କୁ 
ନେତା ଭାବେ ମାନିଲେ । ୧୯୨୨ ମସିହାରେ ନଳ୍୍ଧର ଖୋଲା 
ଖୋଲି କଂଗ୍ରେସରେ ମିଶିଲେ । ଇଂରେଜ ସରକ।ର ଓ ରାଜାଙ୍କ 
ବିରୁଦ୍ଧରେ ସଭା ସମିତିରେ ବିଭିନ୍ନ କଥା କହିଲେ । କନିକାରେ ତାଙ୍କ 
ନେତୃତ୍ଵରେ ଅସହଯୋଗ ଆନ୍ଦୋଳନ ପ୍ରସ୍ତାବ ଗ୍ରହଣ କରାଗଲା । 


ରାଜାଙ୍କ ଅତ୍ୟାଚାର ଓ ଜନ ଅସନ୍ତୋଷ 


ଇଂରେଜ ଶାସନ କାଳରେ କନିକା ରାଜା ପ୍ରଜାମାନଙ୍କୁ ବିଭିନ୍ନ 
ବାଟରେ ଶୋଷଣ କରୁଥୁଲେ | ଇଂରେଜ ସରକାରଙ୍କ ପ୍ରିୟପାତ୍ର ହେବା 
ପାଇଁ ସେ ଇଂରେଜ କର୍ଗ୍ଚପକ୍ଷଙ୍କୁ ସାହାଯ୍ୟ କରୁଥ୍‌ଲେ । ପ୍ରଜାଙ୍କ ଉପରେ 
ଚଉଷଠି ପ୍ରକାର କର ବସେଇ ଜବରଦସ୍ତ ତାହା ଆଦାୟ କରୁଥୁଲେ । 
ଇଂରେଜ ଶାସକଙ୍କଠାରୁ ସେ ଏଥୁପାଇଁ “ସାର୍‌ ', “ନାଇଟ୍‌” ଓ ‘ରାଜା' 
ଉପାଧ୍‌ ପାଇଥୁଲେ । 


କନିକା କହିଲେ ପାଞ୍ଚମୂକା, ଛଅମୁକା ଓ କୋରଡ଼ା ଆଦି ଅଞ୍ଚଳକୁ 
ବ୍ରଝାଉଥୁଲା । ରାଜାଙ୍କ ପ୍ରଜାମାରଣ ନୀତିରେ ଲୋକେ ଛଟପଟ 
ହେଉଥ୍ଲେ । ସେମାନଙ୍କ ରାଜାଙ୍କ ବେଠି ଖଟିବାକୁ ପଡ଼ୁଥୁଲା | ରାଜ 
କର୍ମଚାରୀଙ୍କ ଦୌରାମତ୍ମ୍ୟରେ ପ୍ରଜାକୁଳ ଥରହର ହେଉଥୁ୍‌ଲେ । ଜମି 
ଚୃଷନ୍ଧ ବା ନ ଚୂଷନ୍ତୁ ପ୍ରଜାମାନଙ୍କୁ କର ଦେବାକୁ ପଡ଼ୁଥୁଲା | ସେମାନଙ୍କୁ 
ଧାନ ଗଦା ମାରିଲେ କର, ନ ମାରିଲେ କର, ଚାଲିଲେ କର, ଘରେ 
ବସି ରହିଲେ କର ଦେବାକୁ ବାଧ୍ୟ କରାଯାଇଥୁଲା | ଏହିପରି ଅନ୍ୟାୟ 
ବାଟରେ କନିକା ରାଜା ଚଉଷଠି ପ୍ରକାର କର ଆଦାୟ କରୁଥ୍‌ଲେ । 
ଏଥୁରେ ପ୍ରଜାକୁଳ ଅତିଷ୍ଠ ହୋଇ ପଡ଼ିଥୂଲେ । 

ଚ଼କ୍ରଧରଙ୍କ ନେତୃତ୍ବରେ କଂଗ୍ରେସର ପ୍ରଭାବ କନିକାରେ ବଢ଼ିଲା ! 
ରାଜା ପ୍ରମାଦ ଗଣିଲେ । ସେତେବେଳେ କନିକା ରାଜା ବିହାର - 
ଓଡ଼ିଶା କାଉନ୍‌ସିଲ୍‌ରେ ମନ୍ତ୍ରୀ ଥୁଲେ । ବିହାର-ଓଡ଼ିଶା ଗଭର୍ଣ୍ଣରଙ୍କ 
ସହ ତାଙ୍କର ସୂସଂପର୍କ ଥୁଲା । ତେଣୁ କନିକା ରାଜ୍ୟରୁ କଂଗ୍ରେସ 
ଆନ୍ଦୋଳନକୁ ମୂଳପୋଛ କରିବା ପାଇଁ ସେ ଲାଟ୍‌ଙ୍କ ସହ ପାଟନାଠାରେ 
ଆଲୋଚନା କଲେ | 


ରାଜାଙ୍କର କୃଷକ ମାରଣ ନୀତି ଓ ପ୍ରଜା ସ୍ବାର୍ଥ ବିରୋଧୀ 
କାର୍ଯ୍ୟକଳାପରେ ଲୋକେ ଅତିଷ୍ଠ ହେଲେ । ନିଜ ଜମିରେ ଫଳୁଥ୍‌ବା 
ଫସଲ ରାଜାଙ୍କ ଅମାରକୁ ଯାଉଥଲା । ଏପରି କି ପ୍ରଜାଙ୍କର ନିଜ ଜମି 
ଉପରେ ଅଧ୍କାର ନ ଥୁଲା | ପ୍ରଜାସ୍ଵତ୍ଧ ଲୋପ ଆଇନ୍‌ ଜାରି କରି 
ପ୍ରଜାଙ୍କ ଜମିବାଡ଼ି ରାଜା ନିଜ ଦଖଲକୁ ନେଇ ଯାଉଥ୍‌ଲେ । ପୁଣି ନିଜ 
କରଗତ ଲୋକଙ୍କୁ ଅନେକ ଜମି ସାମାନ୍ୟ ଅର୍ଥରେ ଦେଇ ଦେଉଥ୍‌ୁଲେ । 


ପାଞ୍ଚମୁକା ଇଲାକାର ପ୍ରଜାମାନେ ଭିନ୍ନ ଧରଣର ଥୁଲେ | ରାଜାଙ୍କ 
କର୍ମଚାରୀମାନେ ଏଠାରୁ ନାନା ପ୍ରକାର ଅନ୍ୟାୟ କର ଆଦାୟ କରି 
ଲୋକଙ୍କୁ ' ହଇରାଣ ହରକତ କରୁଥ୍‌ଲେ । ଲୋକମାନେ ଏଠାରେ 
ଦି'ମୁଠା ଖାଇବାକୁ ପାଉ ନ ଥଲେ କି ଶାନ୍ତିରେ ନିଃଶ୍ବାସ ମାରି ପାରୁ 
ନ ଥୁଲେ । କନିକାର ଏହି ଅଞ୍ଚଳରେ ଜନ ଅସନ୍ତୋଷ ବହୁତ ବଢ଼ି 
ଯାଇଥୂଲା | ଏଥ୍ପାଇଁ ନେତୃତ୍ବର ଅଭାବ ଥୁଲା । ବିପ୍ଳବୀ ଚକ୍ରଧର 
ଆଗଭର ହୋଇ କନିକା ପ୍ରଜା ଆନ୍ଦୋଳନର ନେତା ରୂପେ ଲୋକଙ୍କୁ 
ସାହାଯ୍ୟ କଲେ । 

ବିପୂବୀ ଚକ୍ରଧର ଓ ଆନ୍ଦୋଳନର ସ୍ଵରୂପ 


ଦ୍ରନିଆରେ ବିପ୍ଳବୀ ହୋଇ କେହି ଜନ୍ମ ନେଇ ନ ଥାଏ। 
ଯେତେବେଳେ ମଣିଷର ମାନ-ସମ୍ମାନ, ଧନ-ଦୌଲତ ଓ ବସବାସ 
ଉପରେ ଅନ୍ୟାୟ ଭାବେ ଆକ୍ରମଣ ହୁଏ, ସେତେବେଳେ ସେ ଆମ୍ରକ୍ଷା 
କରିବାକୁ ଚେଷ୍ଟା କରେ | ମନ ବିଦ୍ରୋହ କଲେ ମଣିଷର ବୁଦ୍ଧି, ବିବେକ 
ସବୁ କିଛି ଭୟଙ୍କର ରୂପ ଧାରଣ କରେ । ତେଣୁ ମଣିଷ ହୁଏ ବିପ୍ଲବୀ । 
ପାହାଡ଼ ପାଚେରୀ ଘେରା ଦୁର୍ଗରେ ରଖୁଲେ ବି ସେ ମାନେ ନାହିଁ । 
ଅସ୍ତରଧାରୀ ପ୍ରହରୀ ମଧ୍ଯ ତା ଗତିପଥ ରୋଧ୍‌ ପାରେ ନାହିଁ । 


ବାସ୍ତବିକ୍‌ ହୃଦୟ କାନ୍ଦିଲେ ବିପ୍ଲବ ଜାଗେ । ଲୋକେ ନିଜ ମାଟି 
ଓ ନିଜ ଲୋକଙ୍କ ପ୍ରତି ଅତ୍ୟାଚାରକୁ କେତେ ଦିନ ବା ବରଦାଓ 
କରିଥାନ୍ତେ ? ନିଜ ମା”, ଭଉଣୀ, ବାପା, ଭାଇଙ୍କ ବିକଳ କାନ୍ଦଥା 
ଆଉ କେତେ ଦିନ ସହିଥାନ୍ତେ ? ଶାନ୍ତ ସୁଧାର ମଣିଷ ଚକ୍ରଧର ତେଣୁ 
ବିପ୍ଳବୀ ସାଜିଲେ । ରାଜାଙ୍କ ଅନ୍ୟାୟ ଅତ୍ୟାଚାରର ବିରୋଧ କରି 
ସେ ଚ଼ାକିରିକୂ ଗୋଇଠା ମାରିଲେ । 


ବିପ୍ଳବୀ ଚକ୍ରଧର ଥୁଲେ ଚ଼ାଷୀ ପରିବାରର ସନ୍ତାନ । ପାଞ୍ଚମୁକା 
ଓ ଛ'ମୁକା ଅଞ୍ଚଳର ପ୍ରାୟ ସବୂ ଲୋକ ଚ଼ାଷୀ ଥୁଲେ । କନିକା ରାଜା 
ଓ ରାଜ କର୍ମଚାରୀଙ୍କ ଅତ୍ୟାଚାରରୁ ରକ୍ଷା ପାଇବା ପାଇଁ ସେ ଏହି 
ମଳି-ମୁଣ୍ଡିଆ ଗରିବ ଚ଼ାଷୀଙ୍କୁ ନେଇ ସଂଗଠନ ଗଢ଼ିବାକୁ ଉଚିତ ମନେ 
କଲେ | ସଂଗଠିତ ଭାବରେ ସେମାନେ ରାଜଶକ୍ତିର ପ୍ରତିରୋଧ କରି 

ପାରିବେ ବୋଲି ସେ ବିଚାରୁ ଥୁଲେ । ତାଙ୍କ ଉଦ୍ୟମରେ ଉପଯୁକ୍ତ 
ନ୍ୟାୟ ପାଇଁ ଲୋକେ ଏକଜୁଟ ହେଲେ । କୃଷକ, ଶ୍ରମିକ ଓ ସମସ୍ତ 
ଖଟିଖ୍‌ଆ ପ୍ରଜା ମିଳିତ ହୋଇ ଆନ୍ଦୋଳନ ପାଇଁ ବାହାରି ପଡ଼ିଲେ । 
ଏହି ଆନ୍ଦୋଳନ କ୍ରମେ ଓଡ଼ିଶାରେ ଚହଳ ପକାଇଦେଲା । ଏହା କନିକା 
ପ୍ରଜା ଆନ୍ଦୋଳନ ନାମରେ ଜଣାଶୁଣା । 


ଚକ୍ରଧର ଥୁଲେ ଦୃଢ଼ମନା । ଯେତେ ବିପଦ ଆସୂ ପଛେ ସେ 
ତିଳେ ମାତ୍ର ଶଙ୍କି ଯାଉ ନ ଥୁଲେ । ନିଜର କଷ୍ଟକୁ ସେ ଖାତିର୍‌ କରୁ 
ନ ଥୁଲେ । କନିକା ପାଇଁ ସେ ଆମ୍ବଳି ଦେବାକୁ ପ୍ରସ୍ତୁତ ଥୁଲେ | ରାଜ 
ବିରୋଧୀ ଆନ୍ଦୋଳନ ଧୀରେ ଧୀରେ ତେଜିଲା । 


ସରକାରଙ୍କ ପୂର୍ବ ସନନ୍ଦ ମୁତାବକ କନିକା ରାଜା ବର୍ଷକୁ ମାତ୍ର 
ବାଇଶ ହଜାର ଟଙ୍କା ପେସ୍‌କିସ୍‌ ଦେଉଥ୍‌ଲେ । ମାତ୍ର ପ୍ରଜାଙ୍କଠାରୁ ସେ 
ଅଧ୍କ କର ଆଦାୟ କରୁଥ୍ଲେ । ଗଛ କର, ମାଛ କର, ଖଳା କର 
ଇତ୍ୟାଦି ୬୪ ପ୍ରକାର କର ବସାଇ ନିଜ ରାଜକୋଷକ୍ର ବଢ଼ାଉଥୁଲେ । 
ଛ' ମୁକାର ପ୍ରଜାମାନେ ସାବକ ହାରରେ ଖଜଣା ଦେବାକୁ ରାଜାଙ୍କ 
ପାଖରେ ଅନୁରୋଧ କଲେ। ମାତ୍ର ରାଜା ତାହାକୁ ଗ୍ରହଣ କଲେ 
ନାହିଁ । ତେଣୁ ପ୍ରଜାମାନେ ଏକଜ୍ରଟ ହୋଇ କେନ୍ଦ୍ରାପଡ଼ା ସରକାରୀ 
ଟ୍ରେଜେରୀରେ ଖଜଣା ଦାଖଲ କଲେ । 


ଏପରି କାମକୁ ରାଜା ଗାନ୍ଧିଜୀଙ୍କ ଅସହଯୋଗ ଆନ୍ଦୋଳନର 
ଏକ ଅଙ୍ଗ ବୋଲି ଇଂରେଜ ସରକାରଙ୍କୁ ବୁଝେଇ ଦେଲେ । ଏହାକୁ 

ଦମନ କରିବା ପାଇଁ ସେ ସରକାରଙ୍କ ସାହାଯ୍ୟ ଲୋଡ଼ିଲେ । ଏ 
ଆନ୍ଦୋଳନକୁ କିପରି ଦମନ କରିବେ ସେହି କଥା ସରକାର ଭାବିଲେ । 
କଟକ ଜିଲ୍ଲା ପୋଲିସ୍‌ ସାହେବ ଶ୍ରୀକୃଷ୍ଣ ମହାପାତ୍ରଙ୍କ ଉପରେ ଏହି 
ଅସହଯୋଗ ଆନ୍ଦୋଳନକୁ ଦମନ କରି ଦେବାର ଦାୟିତ୍ଵ ଦିଆଗଲା । 


ଏହି ସମୟରେ ହିଁ ଛ'ମୁକାରେ ଗୁଳିକାଣ୍ଡ ହେଲା। ଗୁଳି 
ଚୋଟରେ ୧୪୪ ଜଣ ପ୍ରଜା ଆହତ ହେଲେ । ବାସୁ ସେଠୀ ଓ 
ବିଶୁନି ମତୂୁଆଳ ଦୂଇ ବନ୍ଧୁ ସହିଦ୍‌ ହେଲେ | ଏହା ପରେ ପରେ ଗା 
ଗୀ, ସାହି ବସ୍ତି, ଗଳିକନ୍ଦି ସବୁଆଡ଼େ ପୋଲିସ୍‌ ଲୁଣ୍ଧନ ଆରମ୍ଭ ହେଲା । 
ଏହି ସମୟରେ ବହୁ ଗର୍ଭବତୀ ମହିଳା ଭୟରେ ବଣକୁ ପଳାଇ ଯାଇ 
ସେଠାରେ ସନ୍ତାନ ପ୍ରସବ କଲେ । ବିଲୁଆ କୁକୁରଙ୍କ ଯୋଗୁଁ କେତେ 
ଯେ ନିରୀହ ଶିଶୁ ଏହି ସମୟରେ ପ୍ରାଣ ହାରିଛନ୍ତି, ତା'ର ହିସାବ 
ନାହିଁ । 

ଦିନକ ଦିନ ଆନ୍ଦୋଳନ ଅଧ୍‌କ ତେଜିଲା । ପୋକ ମାଛି ପରି 
ଲୋକ ମଲେ । ସବୂ ଗୀର ଜଣେ ଅଧେ ରାଜଭକ୍ତଙ୍କ ଛାଡ଼ି ଦେଲେ 
ପ୍ରାୟ ସମସ୍ତେ ଚୃକ୍ରଧରଙ୍କ ନିର୍ଦ୍ଦେଶରେ କାମ କରୁଥ୍‌ଲେ । 


୧୯୨୨ ମସିହା ଜାନୁୟାରୀ ମାସରେ ଚକ୍ରଧର ମେଘା-ନୂଆଗା 
ଦୋଳ ମଣ୍ଡପଠାରେ ଏକ ସଭା ଡାକିଲେ । ସେ ନିଜେ ହେଲେ ଏହି 
ସଭାର ସଭାପତି । ହଜାର ହଜାର ପ୍ରଜା ଠୁଳ ହୋଇ ରାଜ ବିରୋଧୀ 
ଧ୍ଵନି ଦେଲେ । 

ସ୍‌ 
ଏ 


କନିକା ରାଜା ଯେତେବେଳେ ଇଚ୍ଛା ସେତେବେଳେ ଯେ କୌଣସି 
ପ୍ରଜାଙ୍କୁ ରାଜ୍ୟରୁ ତଡ଼ି ଦେଇ ପାରୁଥ୍‌ଲେ । ସେ ତାଙ୍କ ରାଜ୍ୟରେ 
ସରକାରୀ ବନ୍ଦୋବସ୍ତ କରାଇ ଦେଉ ନଥ୍ଲେ | ଚକ୍ରଧର ଓ ଅନ୍ୟାନ୍ୟ 
କଂଗ୍ରେସ ନେତାଙ୍କର ଦାବି ଫଳରେ ୧୯୨୩ ମସିହାରେ କନିକାରେ 
ପ୍ରଥମ ଥର ସରକାରୀ ବନ୍ଦୋବସ୍ତ ହେବା ପାଇଁ ଘୋଷଣା କରାଗଲା । 
ଚ଼କ୍ରଧରଙ୍କ ଉଦ୍ୟମରେ ପ୍ରଜାଙ୍କ ଦଖଲ ଜମି ସବୁ ସ୍ଥିତିବାନ ପ୍ରଜାସ୍ଵତ୍ନ 
ହେଲା । ତେଣୁ ପାଞ୍ଚମୁକା ଇଲାକାର ଲୋକେ ଆନନ୍ଦିତ ହୋଇଥୁଲେ । 

ଛ'ମୁକା ଅଞ୍ଚଳର ହତ୍ୟାକାଣ୍ଡ ପରେ ପ୍ରଜା ମଣ୍ଡଳୀ ଅଧ୍‌କ 
ଉତ୍ତେଜିତ ହେଲେ । ଭଦ୍ରକଠାରେ ଏକ ପ୍ରତିବାଦ ସଭା ବସିଲା । 
କନିକା ରାଜାଙ୍କୁ ସମସ୍ତେ ଛି ଛାକର କଲେ | ରାଜା ଅନ୍ୟ ଉପାୟ ନ 
ପାଇ ଚ୍କ୍ରଧରଙ୍କୁ କିପରି ଦଣ୍ଡିତ କରାଇବେ, ସେଥ୍ପାଇଁ ଚକ୍ରାନ୍ତ 
ଆରମ୍ଭ କଲେ । ରାଜା ଭାବିଲେ, ସବୁ ମୂଳରେ ଚକ୍ରଧର । ତାଙ୍କୁ 
ଜୀବନରେ ମାରିଦେଲେ ସେ ଶାନ୍ତିରେ ନିଃଶ୍ବାସ ମାରି ପାରିବେ । 
ତେଣୁ ସେ ସେଥ୍ପାଇଁ ମଧ୍ଯ ଚେଷ୍ଟା କରିଥୁଲେ । 


ନୃକ୍ରଧରଙ୍କ ଚୃତୁରତା ଓ ଉପସ୍ଥିତ ବୁଵି 


ଚ଼କ୍ରଧରଙ୍କୁ ଜୀବନରେ ମାରି ଦେବା ପାଇଁ ଚକ୍ରାନ୍ତ କରି ରାଜା 
ଥରେ ଗୁଣ୍ଡାମାନଙ୍କୁ ପଠାଇଲେ । ମୁହଁ ସଞ୍ଜ ବେଳ । ଗା ନିଶୂନ୍‌ । 
ଗୁଣ୍ଡାମାନେ ଏହି ସମୟରେ ଚ୍କ୍ରଧରଙ୍କ ଘର ଚାରି ପଟେ ଘେରିଗଲେ ¦ 
ଭିତରେ ଚକ୍ରଧର ଓ ଅନ୍ୟାନ୍ୟ ସାଥ୍ମାନେ ଆନ୍ଦୋଳନ ସଂପର୍କରେ 
ଆଲୋଚନା କରୁଥାନ୍ତି । ସେମାନେ କୌଶଳ କ୍ରମେ ଜାଣିବାକୁ ପାଇଲେ 
ଯେ, ଚ଼କ୍ରଧରଙ୍କୁ ମାରି ଦେବା ପାଇଁ ରାଜା ଗୁଣ୍ଡା ପଠାଇଛନ୍ତି । ଘର 
ଚ଼ାରି ପଟେ ଗୁଣ୍ଡା ଦଳ । କେମିତି ଏ ବିପଦରୁ ଉଦ୍ଧାର ପାଇବେ ? 
ହଠାତ୍‌ ଗୋଟେ ବୁଦ୍ଧି ଚୂକ୍ରଧରଙ୍କ ମୁଣ୍ଡରେ ପଶିଲା । ସେ ଚଟାପଟ୍‌ 
ନିଜ ସ୍ତ୍ରୀଙ୍କ ଗହଣା, ଶାଢ଼ି ଓ ଅଳଙ୍କାର ପିନ୍ଧି ପୋଖରୀକୁ ପାଣି 
ଆଣିଯିବା ବାହାନାରେ କଳସୀ କାଖେ । ଧୀରେ ଧୀରେ ଘରୁ 
ବାହାରିଗଲେ । ପୋଖରୀ ଭିତରେ ମାଠିଆଟି ବୃଡ଼େଇ ଦେଇ ସେ 

ସେଠାରୁ ଖସିଗଲେ । ରାତାରାତି ସେ ଭଦ୍ରକର ଏକ ନିରାପଦ ସ୍ଥାନରେ 
ଆସି ପହଞ୍ଚୁଲେ । ରାତି ସାରା ଜଗି ଘର ତଲାସ କରି ଚ଼କ୍ରଧରଙ୍କ ନ 
ପାଇ ଗୁଣ୍ଡାଦଳ ହତାଶ ହୋଇ ଫେରିଗଲେ । ରାଜାଙ୍କର ଚୃକ୍ରଧରଙ୍କୁ 
ହତ୍ୟା କରିବା ଉଦ୍ୟମ ପଣ୍ଡ ହେଲା । 


ଆଉ ଦିନେ ପାଞ୍ଚମୃକାର ପଞ୍ଟିକ୍ରୀ ପାଖରେ ପ୍ରଜା ଆନ୍ଦୋଳନ 
ପାଇଁ କର୍ମୀମାନଙ୍କ ସହ ଚକ୍ରଧର ଆଲୋଚନା କରୁଥାନ୍ତି । ସେମାନଙ୍କୁ 
ମାଡ଼ ଦେବା ପାଇଁ ରାଜା କିଛି ବିହାରୀ ଗୁଣ୍ଡାଙ୍କୁ ସେଠାକ୍ର ପଠାଇଲେ । 
ଚୃକ୍ରଧର ଶୁଣିବାକ୍ର ପାଇଲେ ଯେ, ବିହାରୀ ଗୁଣ୍ଡାମାନେ ଲାଠି 
ଚ଼ାଳନାରେ ଧୂରନ୍ଧର । ତେଣୁ ସେମାନଙ୍କ ମୁକାବିଲା କରିବା ପାଇଁ 
ସେ ସଂଗ୍ରହ କଲେ ଅନେକ ଗୁଡ଼ିଏ ମାଛ ଧରା ଖେପା ଜାଲ । ବିହାରୀ 
ଗୁଣ୍ଡାମାନେ ଯେତେବେଳେ ଲାଠି ବୁଲାଇ ବୁଲାଇ କର୍ମୀମାନଙ୍କୁ ଆକ୍ରମଣ 
କଲେ, ସେତେବେଳେ ସମସ୍ତ କର୍ମୀ ତାଙ୍କ ଉପରକୁ ମାଛ ଧରା 
ଖେପା ଜାଲ ସବୁ ଫିଙ୍ଗଲେ । ସେମାନେ ଜାଲ ଭିତରେ ଛନ୍ଦି 
ହୋଇଗଲେ । ଏହା ଫଳରେ ଚକ୍ରଧର ଓ ଅନ୍ୟାନ୍ୟ କର୍ମୀମାନେ 
ସେମାନଙ୍କୁ ନିସ୍ତୁକ୍‌ ପ୍ରହାର କଲେ । ପ୍ରାଣ ବିକଳରେ ସେମାନେ ବହୁ 
କଷ୍ଟରେ ସେଠାରୁ ଧାଇଁ ପଳେଇଗଲେ । 


ତାଙ୍କୁ ହତ୍ୟା କରିବା ପାଇଁ ଆଉ ଏକ ଉଦ୍ୟମ ବିଷୟ ଶୁଣିବାକୁ 
ମିଳେ । ରାଜା ଚ୍କ୍ରଧରଙ୍କୁ ମାରି ଦେବା ପାଇଁ ଥରେ ଗୁଣ୍ଡାମାନଙ୍କୁ 
ପଠାଇଲେ ! ଚକ୍ରଧର କୌଶଳରେ ଏକଥା ଜାଣି ପାରିଲେ । ସେ 

ବୋହୂ ବେଶ ସାଜିଲେ । ଗୋଟିଏ ସବାରି ଯୋଗାଡ଼ କରି ସେଥୁରେ 
ବସିଲେ । କିଛି ଲୋକଙ୍କୁ ସବାରି କାନ୍ଧେଇବାକୁ ଆଉ କିଛି ଲୋକଙ୍କୁ 
ସବାରି ପାଖେ ପାଖେ ମିଠା ହାଣ୍ଡି ପରି ଭାର ଧରି ଚାଲିବାକୁ କହିଲେ । 
ଗୁଣ୍ଡାମାନେ ଗାଁ ଆଡ଼କୁ ମାଡ଼ି ଆସିବା ବେଳେ ଚକ୍ରଧର ସବାରିରେ 
ଅନ୍ୟ ଏକ ସ୍ଥାନକୁ ଚ଼ାଲି ଯାଇଥୁଲେ । 

ସେତେବେଳେ ଭଦ୍ରକ ଯିବା ପାଇଁ ଗାଡ଼ି ମଟର କିଛି ନଥୁଲା । 
ଚକ୍ରଧର ପାଦରେ ୨୫ ମାଇଲ୍‌ ଚ଼ାଲି ଚ଼ାଲି ଯାଇ ଭଦ୍ଵକରେ ପହଞ୍ଚ୍‌ 
କାମ ସାରୁଥୁଲେ । ରାଜା ଭାବିଲେ, ଭଦ୍ଵକରୁ ଫେରିବା ବାଟରେ 
ତାଙ୍କୁ ଗୁଣ୍ଡା ଲଗାଇ ମାରିଦେବେ । କିନ୍ତୁ ଭାଗ୍ଯର ବିଡ଼ମ୍ବନା । ରାତି 
ସାରା ଗୁଣ୍ଡାମାନେ ଅପେକ୍ଷା କଲେ ସିନା, ଚକ୍ରଧର ଫେରିଲେ ନାହିଁ । 
ଚ଼କ୍ରଧର ବାଟରେ ଆସୁ ଆସୁ ଅତି ଥକ୍କା ହେବାରୁ ଦୋଳ ସାହିର 
ଏକ ଗଛ ମୂଳେ ଶୋଇ ପଡ଼ିଲେ । ସକାଳ ହେବା ପରେ ସେ ସେଠାରୁ 
ଆସିଲେ । 

ଏହିପରି ବିଚକ୍ଷଣ ବୃଦ୍ଧି ଯୋଗୁଁ ଚକ୍ରଧର ରାଜାଙ୍କ ଚକ୍ରାନ୍ତରୁ 
ନିଜକୁ ରକ୍ଷା କରି ପାରିଥ୍‌ଲେ । ତଥାପି ରାଜାଙ୍କର ରାଗ । ସେ 
ଚ଼କ୍ରଧରଙ୍କୁ ସମାଜରୁ ବାଛ୍ଥନ୍ଦ କରାଇବା ପାଇଁ ବ୍ୟବସ୍ଥା କଲେ | ଧୋବା, 
ବାରିକ, ବ୍ରାହ୍ମଣ ସବୂ ତାଙ୍କ ପାଇଁ ବନ୍ଦ କରି ଦିଆଗଲା । ଏପରିକି 
ପୁତ୍ର ବିୟୋଗରେ ଶୁଵ୍ଧି ପାଇଁ ମଧ୍ଯ ଚକ୍ରଧର ଧୋବା, ବାରିକ, ବ୍ରାହ୍ମଣ 
ପାଇଲେ ନାହିଁ । 

କନିକା ରାଜା ଚୃକ୍ରଧରଙ୍କୁ ରୀଜଦ୍ରୋହୀ ବୋଲି ଘୋଷଣା କଲେ | 
ସେତେବେଳେ ପ୍ରଜାମାନଙ୍କ ବିରୁଦ୍ଧରେ ରାଜା ମକଦ୍ଦମା କରି ଭୟ 

ସୃଷ୍ଟି କରୁଥାନ୍ତି । କିନ୍ଧ ୧୯୨୩ ମସିହା ଅପ୍ରେଲ୍‌ ୨୯ ତାରିଖରେ 
ହାଇକୋର୍ଟ ରାଜାଙ୍କ ଅଭିଯୋଗ ଉପରେ ରାୟ ଦେଇ ଜଣେଇଦେଲେ 
ଯେ - ““କନିକାରେ ଚାଲିଥ୍‌ବା ବିଦ୍ରୋହ ସଂପୂର୍ଣ୍ଣ ରୂପେ ପ୍ରଜା 
ଆନ୍ଦୋଳନ, ଏହାକୁ ରାଜଦ୍ରୋହ କହିବା ଠିକ୍‌ ନୁହେଁ ।' 

ଏହା ପୂର୍ବରୁ ଥରେ ଚକ୍ରଧର ନିଜ ଘରେ ସତ୍ୟନାରାୟଣ ପୂଜା 
ଆୟୋଜନ କରିଥୁଲେ । ସେଥୁରେ ରାଜାଙ୍କ ଆଦେଶ ନ ମାନି ବ୍ରାହ୍ମଣ 
ଓ ପଡ଼ୋଶୀ ଯୋଗ ଦେଇଥୁବାରୁ ରାଜାଙ୍କ ପକ୍ଷରୁ ସେମାନଙ୍କ ଭୀଷଣ 
ମାଡ଼ ଦିଆଯାଇଥ୍‌୍ଲା । 


କନିକା ପ୍ରଜା ଆନ୍ଦୋଳନ ତେଜିଲା 

କନିକା ପ୍ରଜାଙ୍କ ଦୂଃଖଦୁୂର୍ବଶା ନିଜ ଆଖ୍‌ରେ ଦେଖ୍‌ବା ପାଇଁ 
ମହାତ୍ମା ଗାନ୍ଧି ୧୯୨୭ରେ ମନ୍ତେଇ ନଇ ବାଟେ ଲଞ୍ଚ୍‌ ଦ୍ଵାରା 
ଚ଼ାରିବାଟିଆରୁ ପଞ୍ଚଟିକ୍ରୀ ପର୍ଯ୍ୟନ୍ତ ଯାଇଥୁଲେ । ତାଙ୍କ ସହ ଥୁଲେ 
ଉଚ୍ଜଳମଣି ଗୋପବନ୍ଧୁ ଦାସ ଓ ଉତ୍କଳ କେଶରୀ ହରେକୃଷ୍ଣ ମହତାବ । 
ଚୃକ୍ରଧରଙ୍କ ନେତୃତ୍ଵରେ ମନ୍ତେଇ ନର ଦୂଇ କୂଳରେ ହଜାର ହଜାର 
ନରନାରୀ ପିଲାଛୁଆ ଧରି ଠିଆ ହୋଇଥ୍ଲେ । ସେମାନେ ଗାନ୍ଧିଜୀଙ୍କ 
ଜୟଗାନ କରି ଶଙ୍ଖ ହୂଳହ୍ବଳି ଦେଇଥ୍‌ଲେ । ଗାନ୍ଧିଙ୍କ ମୁହଁରୁ ସେଦିନ 
ଲୋକେ ସ୍ଵରାଜ୍ୟ କଥା ଶୁଣିବାର ସୁଯୋଗ ପାଇଥ୍‌ଲେ । ଏହାପରେ 
ଗାନ୍ଧି କନିକାରୁ ଫେରିଯାଇ ତାଙ୍କର ‘ୟଙ୍ଗ ଇଣ୍ଡିଆ” ଓ ‘ହରିଜନଂ' 
ପତ୍ରିକାରେ କନିକା ଅତ୍ୟାଚାର ବିଷୟରେ ଲେଖ୍‌ ଦିଲ୍ଲୀର ବଡ଼ ଲାଟ୍‌ଙ୍କ 
ଜଣେଇଥ୍‌ଲେ । ଏହା ଫଳରେ କନିକା ପ୍ରଜା ଆନ୍ଦୋଳନ ଏକ ଜାତୀୟ 
ଆନ୍ଦୋଳନର ରୂପ ନେଇଥ୍‌ୁଲା । 

ଏହାଛଡ଼ା ବାଲେଶ୍ବର ଜିଲ୍ଲା କଂଗ୍ରେସ କମିଟିର ସଭାପତି ଡକୃର 
ହରେକୃଷ୍ଣ ମହତାବ କନିକାରେ ରାଜାଙ୍କ ଦ୍ଵାରା ଆଦାୟ କରାଯାଉଥ୍‌ବା 
୬୪ ପ୍ରକାର କର ବିରୁଦ୍ଧରେ ୧୯୨୨ ମସିହାରେ ଏକ ପ୍ରଚାର ପତ୍ର 
ବାଣ୍ଟିଥ୍‌ଲେ । ଏଥୁରେ କନିକା ରାଜାଙ୍କ ସହ ବିଟିଶ ସରକାରଙ୍କ କଟୁ 
ସମାଲୋଚନା କରାଯାଇଥୁଲା । ତେଣୁ ସରକାର ୧୦୮ ଦଫାରେ 
ହରେକୃଷ୍ଣ ମହତାବଙ୍କ ବିରୁଦ୍ଧରେ ମକଦ୍ଦମା କରିଥ୍‌ଲେ । ମହତାବଙ୍କ 
ବର୍ଷକ ପାଇଁ ସଶ୍ରମ କାରାଦଣ୍ଡ ଆଦେଶ ହୋଇଥଲା | 

ଉତ୍କଳମଣି ଗୋପବନ୍ଧୁ କନିକା ପ୍ରଜା ଆନ୍ଦୋଳନକ୍ର ସମର୍ଥନ 
ଜଣାଇ “ସମାଜରେ ଛ”ମୁକା ଗୁଳିକାଣ୍ଡ ବିଷୟରେ ଓ ସେଠିକାର 
ଅତ୍ୟାଚାରର ଏକ ବିବରଣୀ ପ୍ରକାଶ କରିଥୁଲେ । କନିକା ରାଜାଙ୍କ 
ଷଡ଼ଯନ୍ତ୍ର କ୍ରମେ ଗୋପବନ୍ଧୁଙ୍କ ପୁରୀରୁ ଗିରଫ୍‌ କରାଯାଇଥ୍‌ଲା | ତାଙ୍କୁ 
ଏଥ୍‌ପାଇଁ ଦୁଇବର୍ଷ ହଜାରୀବାଗ୍‌ ଜେଲ୍‌ରେ ବନ୍ଦୀ ହୋଇ ରହିବାକୁ 
ପଡ଼ିଥ୍ଲା । ଏହାପରେ ୧୯୩୦ ରେ ମହାତ୍ମା ଗାନ୍ଧିଙ୍କ ଲବଣ ସତ୍ୟାଗ୍ରହ 
ଡାକରାରେ ଚକ୍ରଧର ମାତି ଉଠିଲେ । କନିକା ରାଜାଙ୍କ ଚ଼କ୍ରାନ୍ତରେ 
ଚ୍ରୌକିଦାରୀ ଅର୍ଡ଼ିନାନ୍ସ ଭଙ୍ଗ ଅଭିଯୋଗରେ ଚକ୍ରଧର ୬ ମାସ ଜେଲ୍‌ 
ଦଣ୍ଡ ଭୋଗିଲେ । ଭଦ୍ରକ ଜେଲ୍‌ ଓ ବାଲେଶ୍ବର ଜେଲ୍‌ରେ ସେ ବନ୍ଦୀ 
ରୂପରେ ରହିଲେ । ଏଠାରେ ଥ୍ବାବେଳେ ସେ ଲୋକଙ୍କ ବିଷୟ ଚ଼ରିନ୍ତା 
କରୁଥ୍ଲେ । ତାଙ୍କ ନିର୍ଦ୍ଦେଶରେ ଇଞ୍ଚଡ଼ି ଲବଣ ସତ୍ୟାଗ୍ରହରେ ଯୋଗ 
ଦେଇ କନିକାରୁ ସନ୍ଧଚ଼ରଣ ବେହେରା, ବାସୁଦେବ ତରାଇ ଓ ଅନ୍ୟ 
କେତେ ଜଣ ଯୁବକ ଜେଲ୍‌ ବରଣ କରିଥୁଲେ । 

କ୍ରମଶଃ ଏହି ଆନ୍ଦୋଳନ ହୂ ହୁ ହୋଇ ବଢ଼ିଲା । ଲୋକେ ଆଉ 
ନିଜକୁ ସମ୍ଭାଳି ପାରିଲେ ନାହିଁ । ଚାରିଆଡ଼େ ରାଜା ଓ ଇଂରେଜମାନଙ୍କ 
ବିରୋଧରେ ସଭାମାନ ହେଲା । 


କନିକା ରାଜାଙ୍କ ଅତ୍ୟାଚାର ସମଗ୍ର ଓଡ଼ିଶାରେ ପ୍ରଚାରିତ ହେଲା । 
ଏହାର ପ୍ରତିକାର ପାଇଁ ଉଚ୍ଚ ମହଲରେ ଚିନ୍ତା ଚାଲିଲା । ୧୯୨୪ 
ମସିହାରେ ଆଚାର୍ଯ୍ୟ ପ୍ରଫୁଲ୍ଲ ଚୃନ୍ଦ୍ରରାୟଙ୍କ ସଭାପତିତ୍ସରେ କଟକରେ 
ଅନୁଷ୍ପିତ ହେଉଥ୍‌ବା ପ୍ରାଦେଶିକ ସମ୍ମିଳନୀରେ କନିକା ବିଷୟ 
ଆଲୋଚନା କରାଗଲା । 


ବିପ୍ଳବୀ କବି ବାଞ୍ଚାନିଧ୍‌ ମହାନ୍ତି କନିକା ପାଇଁ କାନ୍ଦି କାନ୍ଦି 
ଗାଇଥ୍ଲେ - 


କେତେ ଦିନ ଆଉ ଦୂଃଖ୍ନୀ କନିକା 
ଅନୀତି ଯାତନା ସହିବ, 

ଦୃଃଖ ସହିବାକ୍ର ଦୂଃଖ୍ନୀ ଲଲାଟେ 
ଲିହିଥ୍ଲା କିବା ଦଇବ । 

କର ଦେଇ ଦେଇ ସାରିଛି ସମ୍ବଳ, 

ମାଡ଼ ଖାଇ ଖାଇ ହରାଇଛି ବଳ, 

ଆହା ବୋଲିବାକ୍ର ସାହା କେହି ନାହିଁ 


କାହା ଆଗେ ଦୂଃଖ କହିବ । 

ଦୃଃଖ ସହି ସହି କନିକା ରମଣୀ, 
ଅହଲ୍ୟା ସୁନ୍ଦରୀ ହୋଇଲା ପାଷାଣୀ, 
ନାହିଁ କି ଭାରତେ କେହି ବୀର ରାମ 
ପାଦ ପରଶେ ଉବ୍ରିବ ।” 


ସଭାରେ ଉପସ୍ଥିତ ଥ୍ବା ସମସ୍ତ ନେତାଙ୍କ ସହ ଜନସାଧାରଣ 
ଦୁଃଖରେ କାନ୍ଦି ପକାଇଥ୍‌ଲେ | କନିକାର ଦୂଃଖ ପାଇଁ ସମସ୍ତେ ବିଚଳିତ 
ହେଲେ । ପ୍ରକୃତରେ ବିପ୍ନବୀମାନଙ୍କ ଜୀବନ ଦୁଃଖମୟ ଓ ବିପଦପୂର୍ଣ୍ଠ । 
ସମାଜ ସେବକ ପଣ୍ଡିତ ଗୋପବନ୍ଧୁ ଓ ପଣ୍ଡିତ ନୀଳକଣ୍ଡ ଦାସ ଗିରଫ 
ହେବା ପରେ ଆଚାର୍ଯ୍ୟ ହରିହର ସନ୍ନ୍ୟାସୀ ବେଶରେ କନିକାର ଗୀ 
ଗଣ୍ଡାରେ ବୁଲି ଲୋକଙ୍କ ଆଶ୍ଵାସନା ଦେଇଥୁଲେ । 


୧୯୨୪ ମସିହାରେ କନିକା ରାଜା କଂଗ୍ରେସ ଦଳ ବିରୁଦ୍ଧରେ 
‘କନିକା ଦଳ” ନାମରେ ଏକ ନୂତନ ଦଳ ଗଢ଼ିଲେ । ଏହାର ମୁଖ୍ୟ 
ଉଦ୍ଦେଶ୍ୟ ଥୁଲା ଯେମିତି ହେଉ ଜିଲ୍ଲା ବୋର୍ଡ଼କୁ ସେ ନିଜ ଆୟତ୍ତକୁ 
ଆଣିବେ । କିନ୍ତୁ ତାହା ସମ୍ଭବ ହେଲା ନାହିଁ । କନିକା ଦଳ ହାରିବାରୁ 
ରାଜା ଲଜିତ ହେଲେ । 


ଡକ୍ସର ହରେକୃଷ୍ଣ ମହତାବ ବାଲେଶ୍ଵର ଜିଲ୍ଲା ବୋର୍ଡ଼ 
ଚ୍େୟାରମେନ୍‌ ଥୁ୍‌ବାବେଳେ ଚ଼କ୍ରଧରଙ୍କୁ ମନୋନୀତ ସଭ୍ୟଭାବେ 
ନିର୍ବାଚିତ କରିଥୁଲେ । ଫଳରେ କଂଗ୍ରେସ ପାଇଁ କାର୍ଯ୍ୟ କରିବାକୁ 
ତାଙ୍କୁ ଅଧୁକ ସୁଯୋଗ ମିଳିଲା । ନିର୍ବାଚନରେ କଂଗ୍ରେସ ଜିତିବାରୁ 

ରାଜାଙ୍କ ଶକ୍ତି ମଧ୍ଯ ଦୁର୍ବଳ ହେଲା । ତେଣୁ କନିକା ରାଜା ଲୋକାଲ୍‌ 
ବୋର୍ଡ଼ ଓ ଜିଲ୍ଲା ବୋର୍ଡ଼କୁ ଦଖଲ କରି ପାରିଲେ ନାହିଁ । 


କନିକା ବିଷୟରେ ବିହାର - ଓଡ଼ିଶା ଲାଟ୍‌ ସଭାରେ ଆଲୋଚନା 
ହେବା ପାଇଁ କାନ୍ତକବି ଲକ୍ଷ୍ମୀକାନ୍ତଙ୍କ ପିତା ଭାଗବତ ପ୍ରସାଦ ମହାପାତ୍ର 
ଦାବି କଲେ । ଏହାପରେ ସରକାର ବାଧ୍ଯ ହୋଇ ରାଜାଙ୍କ ଯୋଗୁଁ 
ଲାଗୁ ହୋଇଥ୍‌ବା ନୀତି ନିୟମକୁ ପରିବର୍ଭନ କଲେ । ୧୯୩୪ 
ମସିହାରେ କନିକାର ପ୍ରଜାଶକ୍ତିକୁ ଅଧ୍କ ସକ୍ରିୟ କଲେ ଚକ୍ରଧର । 
କନିକାର ସର୍ବ ବୃହତ ଗ୍ରାମ “ନରେନ୍ଦ୍ରପୁର” ଠାରେ ସେ ସ୍ଵରାଜ 
ଆଶ୍ରମ ପ୍ରତିଷ୍ଠା କରିଥ୍‌ଲେ । ରାଜ ଅତ୍ୟାଚାର ପ୍ରତିରୋଧ କରିବାକ୍ର 
ସେ ଏଇଠି ସକ୍ଷମ ହୋଇଥ୍‌ଲେ । ଏହାକ୍ର ରାଜା ସହ୍ୟ କରି ପାରିଲେ 
ନାହିଁ । ଆଙ୍କପଡ଼ା ଗ୍ରାମରେ ଥୁବା ଚ଼କ୍ରଧରଙ୍କ ପୈତୃକ ମୂଲ୍ୟବାନ୍‌ 
ବାସଗୃହକୁ ରାଜାଙ୍କ ଷଡ଼ଯନ୍ତ୍ର କ୍ରମେ ପୋଡ଼ି ଦିଆଗଲା । ତେଣୁ ଚକ୍ରଧର 
ହଳଦିଆଠାରେ ସେଇ ଦିନଠାରୁ ପରିବାର ସହ ଆସି ରହିଲେ । 


ସରକାରଙ୍କ ସାହାଯ୍ୟରେ କନିକା ରାଜା ୧୪୪ ଧାରା ଜାରି 
କଲେ । କନିକା ନ ଆସିବା ପାଇଁ ଚୃକ୍ରଧରଙ୍କୁ ନିର୍ଦ୍ଦେଶ ଦିଆଗଲା । 
ତେଣୁ ବାଧ୍ଯ ହୋଇ ସେ କନିକାରୁ ବିତାଡ଼ିତ ହେଲେ । ଭଦ୍ରକର 
କରଆଁସ ଗ୍ରାମରେ ସେ ଏକ ଆଶ୍ରମ କରି ରହିଲେ । ଏଠାରେ ରହି ସେ 
ତାଙ୍କ ବିରୁଦ୍ଧରେ କରାଯାଇଥ୍‌ବା ମକଦ୍ଦମା ଲଢ଼ିଲେ । ତଥାପି ରାଜାଙ୍କର 
ରାଗ କମିଲା ନାହିଁ । ଷଡ଼ଯନ୍ତ୍ର କରି କୁଆଁସ ଗୀରୁ ଲୋକ ଲଗେଇ 

ତାଙ୍କୁ ତଡ଼ି ଦିଆଗଲା । ଚକ୍ରଧର ବାଧ୍ଯ ହୋଇ ଅନ୍ୟ ଉପାୟ ନ ପାଇ 
ବାଲେଶ୍ବର ପଳାଇଗଲେ ! ସେଠାରେ ଗୋଟିଏ ଛୋଟ ବ୍ୟବସାୟ 
କରି ଜୀବନ ବିତାଇଲେ । 


ରାଜନୀତିରେ ପରିବର୍ଭନ 

୧୯୩୬ ମସିହା ଅପ୍ରେଲ୍‌ ପହିଲାରେ ଓଡ଼ିଶା ସ୍ଵତନ୍ତ୍ର ପ୍ରଦେଶ 
ଭାବେ ସ୍ଵୀକୃତି ପାଇଲା । ୧୯୩୭ ମସିହାରେ ପ୍ରଥମ କରି ବିଧାନସଭା 
ନିର୍ବାଚନ ହେଲା । ସେତେବେଳେ ଓଡ଼ିଶାରେ ମାତ୍ର ୬୦ଟି ନିର୍ବାଚନ 
ମଣ୍ଡଳୀ ଥୁଲା । ସେଥୁରୁ ଲାଟ୍‌ଙ୍କ ଦ୍ଵାରା ୪ ଜଣ ସଭ୍ଯ ମନୋନୀତ 
ହେଉଥୂଲେ । ଏହି ନିର୍ବାଚନରେ ପୂର୍ବ ଭଦ୍ରକ” ନିର୍ବାଚନ ମଣ୍ଡଳୀରୁ 
ଚ଼କ୍ରଧର ନିର୍ବାଚନ ଲଢ଼ିଲେ । ଅପର ପକ୍ଷରୁ କନିକା ରାଜାଙ୍କ ଅନ୍ୟତମ 
ପୁତ୍ର ଗିରୀଶ ଚନ୍ଦ୍ର ରାୟ ଚକ୍ରଧରଙ୍କ ବିରୁଦ୍ଧରେ ଲଢୁଥାନ୍ତି । କିନ୍ତୁ 
ବିପୁଳ ଭୋଟରେ ଚକ୍ରଧର ବିଜୟୀ ହୋଇ ନିର୍ବାଚିତ ହେଲେ ! କନିକା 
ରାଜା ଓଡ଼ିଶାର ଜମିଦାରଙ୍କ ପାଇଁଥ୍ବା ଗୋଟିଏ ନିର୍ବାଚନ ମଣ୍ଡଳୀରୁ 
ମନୋନୀତ ସଭ୍ୟଭାବେ ଏହି ବିଧାନ ସଭାର ସଦସ୍ଯ ହେଲେ । 
କଂଗ୍ରେସ ଦଳ ବିଜୟୀ ହେବା ପରେ ବିଶ୍ଵନାଥ ଦାସଙ୍କ ନେତୃତ୍ଵରେ 
ମନ୍ତ୍ରିମଣ୍ଡଳ ଗଠିତ ହେଲା । ଚକ୍ରଧର ବେହେରାଙ୍କ ଭଳି ନିଜର ଜଣେ 
ପ୍ରଜାଙ୍କ ସହିତ ସମାନ ଆସନରେ ବସିବାକୂ ରାଜା ଅନିଚ୍ଛା ପ୍ରକାଶ 
କଲେ | ତେଣୁ ବିଧାନ ସଭାର ପ୍ରଥମ ଅଧ୍ବେଶନରେ ଯୋଗ ଦେଇ 
ରାଜା ସଭ୍ୟ ପଦରୁ ଇସ୍ତଫା ଦେଇଥ୍‌ଲେ | ବିଶ୍ରାମ ପାଇଁ ସେ ଏହାପରେ 
ବିଲାତ ଯାଇଥୁଲେ । 

ଏହି ସମୟରେ ଓଡ଼ିଶା ପ୍ରଜା ସ୍ଵଭ୍ଧ ଆଇନର କେତେକ ଗ୍ୁରୁତ୍ସପୂର୍ଣ 
ପରିବର୍ଭନ ହୋଇଥ୍‌ଲା | ଏହାର ଚିଠା ପ୍ରସ୍ତୁତି ପାଇଁ ଗଠିତ ସରକାରୀ 
ସବ୍‌ କିମିଟିରେ ଚକ୍ରଧର ଥ୍‌ଲେ ଜଣେ ଟାଣୁଆ ସଭ୍ଯ । କନିକା 
ଜମିଦାରୀରେ ଆଦାୟ ହେଉଥ୍‌ବା ୬୪ ପ୍ରକାର ବେଆଇନ୍‌ କର 
ଉଠେଇବା ପାଇଁ ସେ ଆପ୍ରାଣ ଉଦ୍ୟମ କରିଥୁଲେ । ରାଜା ସେ ପ୍ରକାର 
ବେଆଇନ୍‌ କର ଆଦାୟ କରି ପାରିବେ ନାହିଁ ବୋଲି ଆଇନ୍‌ 
ହୋଇଥଲା |! ଦୂଇ ବର୍ଷ ଚାରିମାସ ପରେ ମହାତ୍ମା ଗାନିଙ୍କ ନିର୍ଦ୍ଦେଶ 
କ୍ରମେ ଭାରତର ଅନ୍ୟ ସମସ୍ତ ରାଜ୍ୟରେ କଂଗ୍ରେସ ମନ୍ତ୍ରମଣ୍ଡଳ ଇସ୍ତଫା 


ଦେବାରୁ ଓଡ଼ିଶାର କଂଗ୍ରେସ ମନ୍ତ୍ରିମଣ୍ଡଳ ମଧ୍ଯ ଇସ୍ତଫା ଦେଲେ । 


ତା'ପରେ ଓଡ଼ିଶାର ପାରଳା ମହାରାଜାଙ୍କ ନେତୃତ୍ଵରେ ମିଳିତ 
ମନ୍ତ୍ରିମଣ୍ଡଳ ଗଠନ କରାଗଲା । ତତ୍କାଳୀନ ଶିକ୍ଷାମନ୍ତ୍ରୀ ପଶ୍ତିତ 
ଗୋଦାବରୀଶ ମିଶ୍ର ଓ ନୀଳକଣ୍ଡ ଦାସ ଚୃକ୍ରଧରଙ୍କୁ ଏହି ମନ୍ତ୍ରିମଣ୍ଡଳରେ 
ଖାଦ୍ୟ ଓ କୃଷି ମନ୍ତ୍ରୀଭାବେ ଯୋଗ ଦେବା ପାଇଁ ଅନୁରୋଧ କରିଥଲେ । 
ମାତ୍ର ଚୃକ୍ରଧର କଂଗ୍ରେସର ଜଣେ ନୀତିବାନ୍‌ କର୍ମୀଥ୍ବାରୁ ସେମାନଙ୍କ 
ଅନୁରୋଧ ରଖ୍‌ ନଥୁଲେ । ମନ୍ତ୍ରୀ ନ ହୋଇ ସେ କଂଗ୍ରେସ ବିଧାୟକ 
ଭାବେ ରହିବାକୁ ଉଚିତ ମନେ କଲେ । ସେ ୧୯୩୭ରୁ ୧୯୪୪ 
ମସିହା ପର୍ଯ୍ୟନ୍ତ ବିଧାୟକ ରହିଥୁଲେ । ପୁନଶ୍ଚ ୧୯୫୨ ମସିହାରେ 
ଓଡ଼ିଶାର ପ୍ରଥମ ଗଣ ଭୋଟରେ ବାସୂଦେବପୂର - ଚାନ୍ଦବାଲି ନିର୍ବାଚନ 
ମଣ୍ଡଳୀରୁ କନିକା ରାଜାଙ୍କ ପ୍ରାର୍ଥୀ ରବି ନାରାୟଣ ଜେନାଙ୍କୁ ବିପୁଳ 
ଭୋଟରେ ପରାସ୍ତ କରିଥୁଲେ । ୧୯୫୭ ମସିହା ପର୍ଯ୍ୟନ୍ତ ସେ 
ବିଧାୟକ ରହିଥୁୂଲେ । 

ନବକୃଷ୍ଣ ଟ୍ଦୌଧୁରୀ ମୁଖ୍ୟମନ୍ତ୍ରୀ ଥ୍ବାବେଳେ କନିକା ଜମିଦାରୀ 
ଉଚ୍ଛେଦ ହେଲା । ଏଥୁ୍‌ସହ କନିକାର ଏକ କଳଙ୍କିତ ରାଜ ଶାସନର 
ମଧ୍ଯ ଅବସାନ ଘଟିଲା । 


ଚୃକ୍ରଧରଙ୍କ କୃତିତ୍ଵ 

୧୯୩୦ ମସିହାରେ ସେ ୬ ମାସ ଯାଏ ବନ୍ଦୀ ଜୀବନ 
ବିତାଇଥୁଲେ । ଏହି ସମୟରେ ଉତ୍କଳମଣି ଗୋପବନ୍ଧୁ ଦାସ ଓ ଉ୍ଚଳ 
କେଶରୀ ହରେକୃଷ୍ଣ ମହତାବଙ୍କ ସହ ତାଙ୍କର ପ୍ରତ୍ୟକ୍ଷ ସଂପର୍କ ଥୁଲା | 
କାରାମୁକ୍ତ ହେବା ପରେ ସେ ସେମାନଙ୍କ ପରାମର୍ଶରେ ବିଭିନ୍ନ ଗଠନ 
ମୂଳକ କାର୍ଯ୍ୟ କଲେ । ସେ ହଳଦିଆଠାରେ ଗୋଟିଏ ସୂତାକଟା କେନ୍ଦ୍ର 
ସ୍ଥାପନ କରିଥୁଲେ । ବହୁ ଅସହାୟ | ମହିଳାଙ୍କର ଗୁଜୁରାଣ ମେଣ୍ଟାଇବା 
ପାଇଁ ଏହା ସହାୟକ ହୋଇଥଲା | 


ଭଦ୍ରକ ଲୋକାଲ୍‌ ବୋର୍ଡ଼ ଓ ବାଲେଶ୍ବର ଜିଲ୍ଲା ବୋର୍ଡ଼ରେ ସଭ୍ଯ 
ଥ୍ବାବେଳେ ତାଙ୍କ ଉଦ୍ୟମରେ ବହୁ ପୋଖରୀ ଖୋଳା ହୋଇଥଲା ! 
ଏହାଦ୍ଵାରା କନିକା ଅଞ୍ଚଳର ଏକ ମୁଖ୍ୟ ସମସ୍ଯା ପାନୀୟ ଜଳର 
ଅଭାବ ଦୂର ହେଲା । ଶିକ୍ଷାର ପ୍ରସାର ପାଇଁ ସେ ସବୁବେଳେ ଅଧକ 
ଗୁରୁତ୍ଵ ଦେଉଥ୍‌ଲେ । ତେଣୁ ବିଭିନ୍ନ ସ୍ଥାନରେ ସେ ପ୍ରାଥମିକ 
ବିଦ୍ୟାଳୟମାନ ସ୍ଥାପନ କରିଥୁଲେ । ହରିଚନ୍ଦନପୁରଠାରେ ତାଙ୍କ 
ଉଦ୍ୟମରେ ଗୋଟିଏ ସରକାରୀ ଡାକ୍ତରଖାନା ପ୍ରତିଷ୍ଠା ହୋଇପାରିଥୁଲା । 
ସେ ବହୁ ସମବାୟ ସମିତି ଗଠନ କରିଥୁଲେ । ଏଗୁଡ଼ିକ ବହୁ ବେକାର 
ଯୁବକଙ୍କ କର୍ମ ନିଯୁକ୍ତି ଦେବାରେ ସହାୟକ ହୋଇଥଲା । 

ତାଙ୍କରି ଉଦ୍ୟମରେ ଘଣ୍ଢେଶ୍ଵର ଓ ମତୋଠାରେ ଦୂଇଟି ମାଇନର 
ସ୍କୁଲ ଗଢ଼ି ଉଠିଥ୍‌ଲା । ଘଣ୍ଡେଶ୍ଵରଠାରେ ସେ ଏକ ହିନ୍ଦୀ ଶିକ୍ଷା କେନ୍ଦ୍ର 
ପ୍ରତିଷ୍ଠା କରିଥ୍‌ଲେ । ବିଭିନ୍ନ ଗାରେ ଲୋକେ ବ୍ୟକ୍ତିଗତ କଳହରୁ 
କୋର୍ଟ କଚେରିକୁ ଯାଇ ମାଲି ମକଦ୍ଦମାରେ ଖର୍ଚ୍ଚାନ୍ତ ହେଉଥ୍‌ଲେ । 
ଏଥ୍‌ରୁ ନିବୃତ ହେବା ପାଇଁ ସେ ଲୋକ ଅଦାଲତ ପରି ହଳଦିଆଠାରେ 
ଏକ ‘ଜନତା ଦରବାର! ପ୍ରତିଷ୍ଠା କରିଥୁଲେ । ଗ୍ରାମ ପଞ୍ଚାୟତ ମାଧ୍ଯମରେ 
ସମସ୍ତ ବିବାଦର ସମାଧାନ କରିବା ଦାୟିତ୍ଵ ନିଜେ ନେଇଥୁଲେ । 
ତେଣୁ କନିକାର ଆବାଳବୃଦ୍ଧ ବନିତାଙ୍କର ସେ ଅତିପ୍ରିୟ ହୋଇ 
ପାରିଥୂଲେ | ବାବୁ” ନାମରେ ସେ ସର୍ବତ୍ର ପରିଚିତ ହୋଇଥ୍‌ଲେ । 

ବିଧାନସଭାର ସଭ୍ୟ ଥ୍ବାବେଳେ କନିକା ରାଜା ଅନ୍ୟାୟ ଭାବେ 
ଚୂଳେଇଥ୍‌ବା ୬୪ କରକୁ ସେ ଉଠାଇ ଦେଇଥ୍‌ଲେ । ଜମିଦାରୀ ଉଚ୍ଛେଦ 
କରାଇବାରେ ସେ ମଧ୍ଯ ସଂପୃକ୍ତ ଥୁଲେ । ସେହି ସମୟରେ 
ବାସୁଦେବପୁର ଅନ୍ତର୍ଗତ ଗୋପାଳପୁରଠାରେ ତାଙ୍କ ଉଦ୍ୟମରେ 
ଗୋଟିଏ ବନ୍ଧ ନିର୍ମାଣ କରା ଯାଇଥଲା । ଫଳରେ ଲୁଣା ପାଣି କବଳରୁ 
ଶହ ଶହ ଏକର ଚ଼ାଷ ଜମିକୁ ରକ୍ଷା କରାଯାଇ ପାରିଥୁଲା । 


ତାଙ୍କ କୃତିତ୍ଵ ସଂପର୍କରେ ଏତିକି କହିଲେ ଯଥେଷ୍ଠ ହେବ ଯେ, 
କନିକା ରାଜାଙ୍କ ଅତ୍ୟାଚାର ରୋକିବା ଦିଗରେ ସେ ଜଣେ ବିପ୍ଲବୀ ଓ 
ନିର୍ଭୀକ ଯୋଦ୍ଧା ଥୁଲେ । ନିଜ ଜୀବନ, ଜୀବିକା, ପରିବାର ସବୁ 
ବିନିମୟରେ ସେ ସବୁବେଳେ ହଜାର ହଜାର ଲୋକଙ୍କ ଉପକାର 
କରି ପାରିଥ୍‌ଲେ | 
ସାହିତିୟକ ଚୃକ୍ରଧର 

ଚକ୍ରଧର ଯେ କେବଳ ଜଣେ ବିପ୍ଳବୀ ଥୁଲେ ତା” ନୁହେଁ, ସାମାଜିକ 
ଜୀବନର ଅନୁଭୂତିକୁ ସାହିତ୍ୟ ମାଧ୍ୟମରେ ସେ ସୁନ୍ଦରଭାବେ ପ୍ରକାଶ 
କରି ପାରୁଥ୍‌ଲେ । ସାହିତ୍ୟକୁ ଆନ୍ଦୋଳନର ଏକ ମୁଖ୍ୟ ମାଧ୍ୟମ ବୋଲି 
ସେ ବିଚାର କରୁଥ୍‌ଲେ । ଜାତୀୟ ନେତାଙ୍କ ପ୍ରତି ତାଙ୍କର ଯଥେଷ୍ଟ 
ସମ୍ମାନ ଥୁଲା । ମହାତ୍ମା ଗାନ୍ଧିଙ୍କ ଶତବାର୍ଷିକୀ ଅବସରରେ ସେ ତାଙ୍କୁ 
ଲକ୍ଷ୍ୟ କରି ଲେଖ୍‌ଥୁଲେ - 


' ‘ପତିତପାବନ ସେ ଗନ୍ଧ ଚୂନ୍ଦନ 


ଦିଏ ନବ ଜାଗରଣ 

ଦରିଦ୍ର ରାଇଜେ ପତିତ ସମାଜେ 
ରହିବାକୂ ସଚେତନ ।” 
ଆନ୍ଦୋଳନ ଓ ସଂଗ୍ରାମ ଭିତରେ ସାହିତ୍ୟ ରଚନା କରି ସେ 
ଅପୂର୍ବ ଆନନ୍ଦ ଲାଭ କରୁଥ୍‌ଲେ । ଜୀବନର ପ୍ରତ୍ୟେକ ସ୍ତରର ଲୋକଙ୍କ 
ସଂପର୍କରେ ଆସି ସାହିତ୍ୟ ସୃଷ୍ଟି ପାଇ ସେ ପ୍ରେରଣା ପାଉଥୁଲେ । 
ଶାସକମାନେ ସମାଜରେ ଅଶାନ୍ତି ଆଣୁଛନ୍ତି । ସର୍ବ ପ୍ରଥମେ ସେମାନେ 
ହିଁ ବିଶୃଙ୍ଖଳା ସୃଷ୍ଟି କରୁଛନ୍ତି । ଯେଉଁ ଶାସକ ଆପଣା ସୁଖ ଓ ସମୃଦି 
ଚ଼ାହେଁ, ସେ କେବେ ମହତ ଶାସକ ନୂହେ । ତାଙ୍କ ଲେଖନୀରୁ 
ଏଭଳି କୂଶାସନ ବିରୁଦ୍ଧରେ ସ୍ଵର ଉତ୍ତୋଳିତ ହୋଇଥୁ୍‌ଲା। ସେ 
ଲେଖ୍ଥ୍ଲେ - 
“ ସ୍ବାଂପ୍ରଦାୟିକ ବର୍ଣ୍ଣ ବିଦ୍ଧେଷରେ 
ଜାତୀୟତା ପଡ଼େ ଟଳି 
ଶୋଷଣ ତନ୍ତ୍ରରେ ଜନତା ସଢୁଛି 
ଦରିଦ୍ରେ ପଡ଼ନ୍ତି ବଳି । 
X XxX X x 
ଉଚ୍ଚ ଅଭିଳାଷ ବିଳାସେ ବଢ଼ାଇ 
ଚ଼ାଲିଲା ଯେଉଁ ଶାସନ, 
ସମୃଦ୍ଧ ବେଗ ତା ସମ୍ଭାଳି ନ ପାରି 
ଟଳମଳ ତା” ଆସନ । 

ବାଲେଶ୍ବରରୁ ପ୍ରକାଶିତ ପ୍ରଜାତନ୍ତ୍ର ଖବର କାଗଜର ପ୍ରକାଶକ 
ଶ୍ରୀ ଦିବାକର ଘଡ଼ାଇ ଚକ୍ରଧର ଗିରଫ ହୋଇ ଜେଲ୍‌ରେ ଥ୍ବାବେଳେ 
ଲେଖ୍ଥ୍ବା ˆ ‘ବନ୍ଦୀର ବିଳାପ ' ପୁସ୍ତକଟି ପ୍ରକାଶ କରିଥୁଲେ । ଏଥ୍‌ରେ 
ଚୃକ୍ରଧର କନିକା ଅତ୍ୟାଚାରର କାହାଣୀ ବର୍ଣ୍ଣନା କରି ଲେଖ୍‌୍ଛନ୍ତି - 
“ “ଜନନୀ କନିକେ ! ଜୀବନ ଦାୟିନୀ 
ଅଧମ ବନ୍ଦୀର ଘେନ ମା! ଦୟିନୀ, 
ଘେନ ମା” ଚ଼ରଣେ କୋଟିଏ ଜୁହାର 
କାକୁତି ମିନତି ଭକ୍ତି ଉପହାର 
ସେବା ଆରାଧନା, ଶଉଚ ମନ୍ତର 
ସମର୍ପି ଦେଇଛି ଚରଣେ ତୋହର 
ତୋ ଦତ୍ତ ସମ୍ବଳ ରଖ୍ଥାଅ ତୁହି 
ଆସିଲେ ମା” ଫେରି ମାଗି ନେବି ମୁହିଁ । 
ନେଇଛି ତୋ ପ୍ରେମ କୋଳରୁ ବିଦାୟ 
କିଛି କାଳ ପାଇଁ ହୋଇ ଅସହାୟ ! 
କରିବି ତୋ ସେବା ମୋ ଜୀବନ ପଣ, 
ବିନା ଦୋଷେ ମାତଃ ମୋର ଏ କଷଣ । 
ମୋ ଦେଶ ପୀରତି ମୋ ଦେଶ ଭକତି 
ଦେଲା ସ୍ବେଚୁାଚାରୀ ହୃଦୟ କରତି । 
(ବନ୍ଦୀର ବିଳାପ) 

ମାଟି ମା! ପ୍ରତି ତାଙ୍କର ଦରଦ ପ୍ରତିଟି କବିତାରେ ଫୁଟି ଉଠିଛି । 
ରାଜାଙ୍କ ଅତ୍ୟାଚାର ବିରୁଦ୍ଧରେ ସେ ବହୁ କବିତା ରଚନା କରିଛନ୍ତି । 
ସେ ଜଣେ ସୁଲେଖକ ଓ ଦରଦୀ କବି ଥୁଲେ | ତାଙ୍କ ସାହିତ୍ୟର ଭାଷା 
ଉତ୍ତେଜନା ପୂର୍ଣ୍ଣ ଥୁଲା । ପ୍ରକୃତି ବର୍ଣ୍ଣନାମୂଳକ କେତେକ କବିତା ମଧ୍ଯ 
ସେ ଲେଖ୍‌ଛନ୍ତି । 


ଦରିଦ୍ରର ବନ୍ଧୁ ଓ ଧର୍ମ ବିଶ୍ଵାସୀ ଚୃକ୍ରଧର 


ଦରିଦ୍ରଙ୍କ ସେବାକୁ ସେ ଭଗବାନଙ୍କ ସେବା ବୋଲି ଭାବ୍ରଥ୍‌ଲେ । 
ଅତିଥୁ ଅଭ୍ୟାଗତ ଓ ଦରିଦ୍ର ଲୋକଙ୍କୁ ସେ ଯାହା ସମ୍ଭବ ତାହା ଦେଇ 
ସନ୍ତୁଷ୍ଠ କରୁଥ୍‌ଲେ । ନିଜ ଝିଅକୁ ଗୋଟିଏ ଗରିବ ଘରର ପୁଅ ସହ 
ବିବାହ ଦେଇଥ୍‌ଲେ । ସେ ଥଲେ ଗରିବର ବନ୍ଧୁ । କେତେ ଦରିଦ୍ର 
ପିଲାଙ୍କୁ ପାଠ ପଢ଼ିବାରେ ସେ ସାହାଯ୍ୟ କରିଥୁଲେ । ଏହାଛଡ଼ା ସେ 
ଥୁଲେ ଅତୀବ ଧର୍ମ ବିଶ୍ଵାସୀ । ଗୀତା ତାଙ୍କର ମୁଖସ୍ତ ଥୁଲା । ପୂଜା 
ପାଠରେ ସେ ଅନେକ ସମୟ କଟାଉଥ୍‌ଲେ । ଗୁରୁଜନ ଓ ବ୍ରାହ୍ମଣଙ୍କୁ 
ସେ ଉପଯୁକ୍ତ ସମ୍ମାନ କରୁଥ୍‌ଲେ । ଶାସ୍ତ୍ର ଓ ପୁରାଣରେ ତାଙ୍କର 
ଅଗାଧ ପାଣ୍ଡିତ୍ୟ ଓ ବିଶ୍ଵାସ ଅଲା । ସାଧୁ ସନ୍ଧ୍ୟାସୀଙ୍କୁ ସେ ସମ୍ମାନ 
ଦେଇ ସେମାନଙ୍କ ସହ ଶାସ୍ତ୍ର ଆଲୋଚନା କରୁଥୁଲେ । 


ଚୃକ୍ରଧର ଥ୍‌ଲେ ଜଣେ ସୁବକ୍ତା, ପରୋପକାରୀ, ସୁସଂଗଠକ ଓ 
ସୁଲେଖକ । ଅନ୍ୟାୟ ସହ ଯୁଦ୍ଧ କରି କରି ସେ ଜୀବନ ବିତେଇ 
ଦେଇଥ୍‌ଲେ | ତାଙ୍କ ଜୀବନର ବଡ଼ ଗୁଣ ହେଲା, ସେ ନିର୍ଭୀକ ଯୋଦ୍ଧା 
ଓ ସଚ୍ଚୋଟ ପୁରୁଷ ଥୁଲେ । 

ଶେଷ ଜୀବନ 

ଜୀବନ ସାରା ଲଢ଼େଇ କରି କରି ହାରି ନଥ୍‌ବା ଚକ୍ରଧର ଶେଷ 
ଜୀବନରେ ଥକି ପଡ଼ିଥ୍ଲେ । ଇତିହାସର ଗତି ବଡ଼ ବିଚିତ୍ର । ଯେଉଁ 
କଂଗ୍ରେସ ପାଇଁ ସେ ଜୀବନରେ ସର୍ବସ୍ବ ତ୍ୟାଗ କରିଥୁଲେ, ଶେଷରେ 
ସେଥ୍ରୁ ସେ ବାଦ୍‌ ପଡ଼ିଲେ । କନିକା ରାଜା ରାଜେନ୍ଦ୍ର ନାରାୟଣ ଭଞ୍ଜ 
ଦେଓଙ୍କ ପୁତ୍ର ଶୈଳେନ୍ଦ୍ର ନାରାୟଣଙ୍କ ଚକ୍ରାନ୍ତ ଫଳରେ କଂଗ୍ରେସରୁ 
ଚ଼କ୍ରଧରଙ୍କ ବାଦ୍‌ ଦିଆଗଲା | ଏପରିକି ୧୯୫୭ ମସିହାରେ ତାଙ୍କୁ 
କଂଗ୍ରେସରୁ ପ୍ରତିଯୋଗିତା କରିବା ଲାଗି ମନୋନୀତ କରାଗଲା ନାହିଁ । 
ଅପର ପକ୍ଷରେ ଶୈଳେନ୍ଦ୍ର ଭଞ୍ଜ ଦେବ କଂଗ୍ରେସ ଟିକେଟରେ ‘ଆଳି? 
ନିର୍ବାଚନ ମଣ୍ଡଳୀରୁ ଜିତି ଓଡ଼ିଶାର ମନ୍ତ୍ରୀ ହେଲେ । ଚକ୍ରଧର ସ୍ଵାଧୀନ 
ପ୍ରାର୍ଥୀ ଭାବେ ସେହି ନିର୍ବାଚନରେ ଲଢ଼ି ହାରିଗଲେ | ତା'ପରେ କୂଟ 
ନୀତି ପ୍ରୟୋଗ କରି ତାଙ୍କ ନିର୍ବାଚନ ମଶ୍ଡଳୀ ଚାନ୍ଦବାଲି” କୁ ସଂରକ୍ଷିତ 
ଆସନ ରୂପରେ ଘୋଷଣା କରାଗଲା | ତାଙ୍କ କର୍ମଭୂଇଁ ହଳଦିଆ 
ସହ ଅନ୍ୟ କିଛି ଇଲାକାକୁ ‘ବାସୁଦେବପୁର? ନିର୍ବାଚନ ମଣ୍ଡଳୀ ସହିତ 
ମିଶାଇ ଦିଆଗଲା । 

ରାଜନୀତିର ବୁଢ଼ିଆଣୀ ଜାଲରେ ତାଙ୍କୁ ଛନ୍ଦି ଦିଆଗଲା । 
ସ୍ପାଧୀନତା ପରେ ପରେ ତାଙ୍କୁ ବିଭିନ୍ନ ମାଲିମକଦବ୍ଦମାରେ ସଂପୃକ୍ତ 
କରାଯାଇ ହଇରାଣ କରାଗଲା । 

ବିରାଟ ଇଂରେଜ ଶାସନ ଓ ଅତ୍ୟାଚାରୀ ରାଜାଙ୍କ ଦମ୍ଭ ନିକଟରେ 
ସେ ଜୀବନରେ କେବେ ମୁଣ୍ଡ ନୁଆଁଇ ନ ଥୁଲେ । କିନ୍ତୁ ଶେଷ ଜୀବନରେ 
ସେ ଅଜସ୍ର ଦୁଃଖ ଭାରରେ ଭାଙ୍ଗି ପଡ଼ିଲେ । ବନ୍ଧୁ ଓ ସହଯୋଗୀଙ୍କ 

ପ୍ରତାରଣା ତାଙ୍କୁ ଭୀଷଣ ଆଘାତ ଦେଇଥୁଲା । ସେତେବେଳେ ସେ 
ଲେଖ୍ଥୁଲେ - 


‘ ଧନ ଜିତିଗଲା ଜନ ହାରିଗଲା 
ମନ ହୋଇଗଲା ଥକା, 
ବାର୍ଵକ୍ୟେ ମୋର ଏ ଅବସନ୍ନବେଳେ 
ପ୍ରାଣେ ଧକ୍କା ମାରେ ଦକା । 
ଜୀବନ ଜୀବିକା ବଡ଼ ଯବନିକା 
ଠେଲି ପେଲି ଦିଏ ଖାଲି, 
ଧନ ଉପାର୍ଜନେ ମାନବ ମାନସ 
ଘୁରୁ ଅଛି ଭଳି ଭଳି ।” 
ତା'ପରେ ଚକ୍ରଧରଙ୍କ ପାରିବାରିକ ଜୀବନରେ ଆସିଲା ଘୋର 
ଅନ୍ଧାର ରାତି । ସ୍ତ୍ରୀ ଗୌରୀ ବିପ୍ଳବ ସମୟରେ ଅନେକ ପ୍ରେରଣା 
ଦେଇ ନିଜେ ଦୂୃଃଖ କଷ୍ଟକୁ ପିଠେଇ ନେଇଥୁଲେ । ସ୍ବାମୀଙ୍କ ବିପ୍ଳବର 
ସେ ଥୁଲେ ପ୍ରେରଣା ଦାତ୍ରୀ । ଏପରି ସ୍ତ୍ରୀଙ୍କ ମୃତ୍ୟୁରେ ସେ ସଂପୂର୍ଣ୍ଣ 
ଭାଙ୍ଗି ପଡ଼ିଲେ । 


ତାଙ୍କର ଥୁଲେ ତିନିପୁଅ, ବଳଭଦ୍ର, ଜଗନ୍ନାଥ ଓ କୃଷ୍ଣଚୃନ୍ଦ୍ର ଏବଂ 
ଦୂଇଝିଅ ସୁଭଦ୍ରା ଓ ସତ୍ୟଭାମା ! ବଡ଼ପୁଅ ଉଚ୍ଚ ଶିକ୍ଷିତ, ଚ଼ାକିରି ନ 
କରି ଘରେ ରହୁଥ୍ଲେ । ଏହି ବଡ଼ ପୁଅର ଅକାଳ ମୃତ୍ୟୁରେ ପିତା 
ଚୃ଼କ୍ରଧରଙ୍କ ଦୂଃଖର ସୀମା ରହିଲା ନାହିଁ। ସେ ହୋଇ ପଡ଼ିଲେ 
ଅଣନିଃଶ୍ବାସୀ । 

ପନ୍‌ୀହରା, ପୁତ୍ର ହରା ଓ ସମ୍ପଭି ହରା ଚୃକ୍ରଧରଙ୍କ କପାଳରେ 
ଦୁଃଖ ମାଡ଼ି ଆସିଲା । ସାରା ଜୀବନ ଲୋକଙ୍କ ପାଇଁ ସେବା କରି 
କରି ସେ କିଛି ପାଇଲେ ନାହିଁ କି ପରିବାର ପାଇଁ କିଛି ରଖ୍‌ ପାରିଲେ 
ନାହିଁ । ତାଙ୍କୁ ଆୟୁଧ କରି ଓଡ଼ିଶାର ବହୁ ନେତା କ୍ଷମତାର ଚରମ 
ସୀମାରେ ପହଞ୍୍‌ ଗଳେ । କିଳ୍ଧୁ ସେ ଗୀ ଗହଳିର ଚ଼ାଷୀ ମଧ୍ଯରେ ହୀନ 


ଅବସ୍ଥାରେ ଜୀବନ ବିତେଇଲେ । 


“ଲୁଣ ଖାଏ ହାଣ୍ଡି - ଚିନ୍ତା ଖାଏ ଗଣ୍ଡି ।”” ସେ ଏହି ସବ୍ର 
ଚିନ୍ତାରେ ଦିନକୁ ଦିନ କ୍ଷୀଣ ହେବାକୁ ଲାଗିଲେ । ୧୯୭୩ ମସିହା 
ଜାନୁୟାରୀ ପହିଲାରେ ସେ ନିଃସ୍ଵ ଅବସ୍ଥାରେ ପ୍ରାଣତ୍ୟାଗ କଲେ । 
ଜଣେ ଆଜୀବନ ବିପ୍ଳବୀ ଜୀବନର ପରି ସମାପ୍ତି ଘଟିଲା । 


ତାଙ୍କ ପରି ମହାନ ବ୍ୟକ୍ତି ସଂସାରରେ ବିରଳ କହିଲେ ଚଳେ ¦ 
ବାସ୍ତବରେ ସେ ଥୁଲେ କନିକାର ଭୁମିପୁତ୍ର । ତାଙ୍କ ପାଇଁ କନିକା ମାଟି 
ଗର୍ବ ଅନୁଭବ କରେ । ପ୍ରକୃତରେ ସେ ହେଉଛନ୍ତି ଦେଶମାଟିର ଉପଯୁକ୍ତ 
ସନ୍ତାନ । 

